

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز منگل 19 ستمبر 2017

فہرست غیر نشان زدہ سوالات اور جوابات

بابت

محکمہ لوکل گورنمنٹ و کمیونٹی ڈویلپمنٹ

ہر بنس پورہ میں سیوریج لائن سے متعلقہ تفصیلات

618: میاں طارق محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ہر بنس پورہ لاہور کے علاقہ یونس ٹاؤن میں کب سیوریج ڈالا گیا تھا؟

(ب) کیا اس ٹاؤن کی نکاسی آب کا کسی مین لائن میں پائپ ڈالا گیا تھا؟

(ج) کیا یہ درست ہے کہ مذکورہ کالونی کا نکاسی آب کا انتظام نہ ہونے کی وجہ سے گندہ پانی گلیوں میں کھڑا رہتا ہے؟

(د) کیا حکومت اس کالونی کا سیوریج سسٹم درست کروانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 3 فروری 2015 تاریخ ترسیل 19 مارچ 2015)

(جواب موصول نہیں ہوا)

نہر لوئر باری دو آب میں کٹ پڑنے سے ٹوٹنے والی روڈ کی مرمت سے متعلقہ تفصیلات

724: محترمہ فائزہ احمد ملک: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ نہر لوئر باری دو آب میں کٹ پڑنے کی وجہ سے ڈیفنس روڈ پیل گھراٹ تحصیل میاں چنوں ضلع

خانپوال پر دو جگہ سے کٹ پڑے ہوئے دو سال کا عرصہ گزر چکا ہے ان کٹس کو دوبارہ سے مرمت نہیں کروایا گیا بلکہ یہاں پر مٹی

ڈال کر کٹ پر کر کے ٹریفک کو عارضی طور پر چلایا جا رہا ہے؟

(ب) کیا حکومت ان کٹس کو مرمت کروانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی یکم اپریل 2015 تاریخ ترسیل 23 اپریل 2015)

(جواب موصول نہیں ہوا)

جامعہ نعیمیہ جنیدیہ قادریہ البنات نارووال کو جانے کے لئے سڑک پر سولنگ لگانے سے متعلقہ تفصیلات

729: ڈاکٹر سید وسیم اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ جامعہ نعیمیہ جنیدیہ قادریہ البنات موضع دھم تھل تحصیل ظفر وال ضلع نارووال میں سیالکوٹ روڈ

سے 500 میٹر کے فاصلہ پر واقع ہے اور اس راستہ پر کوئی سولنگ وغیرہ نہ ہے؟

(ب) کیا یہ بھی درست ہے کہ مذکورہ مدرسہ کے راستہ پر سولنگ لگانے کے لئے بے شمار درخواستیں ڈی سی اونارووال اور

محکمہ بلدیات کو دی جا چکی ہیں اور ان پر کوئی عملدرآمد نہ ہوا ہے؟

(ج) اگر جزوہائے بالا کا جواب اثبات میں ہے تو کیا حکومت مذکورہ سڑک پر سولنگ لگانے کا ارادہ رکھتی ہے اگر ہاں تو کب

تک، اگر نہیں تو اس کی وجوہات کیا ہیں؟

(تاریخ وصولی یکم اپریل 2015 تاریخ ترسیل 30 اپریل 2015)

جواب

وزیر لوکل گورنمنٹ و کمیونٹی ڈویلپمنٹ

(الف) جامعہ نعیمیہ جنیدیہ قادریہ البنات موضع دھم تھل تحصیل ظفر وال ضلع نارووال میں سیالکوٹ روڈ سے 600 فٹ کے فاصلے پر واقع ہے۔ فی الوقت اس راستہ پر کوئی سولنگ وغیرہ نہ ہے۔

(ب) درست نہ ہے۔ ایسی کوئی درخواست متعلقہ ٹی ایم اے اور دفتر ہذا کو موصول نہ ہوئی ہے۔

(ج) اس سلسلہ میں ٹی ایم اے نارووال نے ٹیکنیکل سٹاف کے ذریعے سروے کروایا ہے اور مطلوبہ سولنگ کا تخمینہ مبلغ -/580000 روپے بنتا ہے تفصیل تہہ ”الف“ ایوان کی میز پر رکھ دی ہے۔ اس وقت ترقیاتی پروگرام سال 15-2014 کا بجٹ متعلقہ ممبران پارلیمنٹ سے مشاورت کے بعد منصوبہ جات ترتیب دے کر ان کے ٹینڈر ہو چکے ہیں اور بجٹ سال 15-2014 میں گنجائش موجود نہ ہے۔ آئندہ مالی سال کے بجٹ سال 16-2015 میں منصوبہ ہذا کو زیر غور لایا جائے گا۔

(تاریخ وصولی جواب 9 ستمبر 2016)

سالڈ ویسٹ مینجمنٹ گوجرانوالہ سے متعلقہ تفصیلات

751: چودھری اشرف علی انصاری: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) محکمہ سالڈ ویسٹ مینجمنٹ گوجرانوالہ کا قیام کب عمل میں لایا گیا؟

(ب) سالڈ ویسٹ مینجمنٹ کمپنی گوجرانوالہ کب بنائی گئی؟

(ج) محکمہ سالڈ ویسٹ مینجمنٹ گوجرانوالہ اور سالڈ ویسٹ مینجمنٹ کمپنی گوجرانوالہ میں کتنے ملازمین کون کونسی ذمہ داریاں کب سے ادا کر رہے ہیں؟

(د) محکمہ سالڈ ویسٹ مینجمنٹ گوجرانوالہ اور سالڈ ویسٹ مینجمنٹ کمپنی گوجرانوالہ کی ذمہ داریاں اور کام کیا کیا ہیں؟

(ه) گوجرانوالہ میں سالڈ ویسٹ کو کہاں پر ڈسپوز کیا جاتا ہے، کیا اس سے قریبی آبادی متاثر نہیں ہوئی؟

(و) محکمہ سالڈ ویسٹ مینجمنٹ گوجرانوالہ اور سالڈ ویسٹ مینجمنٹ کمپنی گوجرانوالہ کے مابین مشینری، ملازمین، اثاثہ جات اور ذمہ داریوں کے حوالہ سے کونسا معاہدہ کن بنیادوں اور شرائط پر طے کیا گیا ہے، تفصیل سے معرزا ایوان کو آگاہ فرمائیں؟

(تاریخ وصولی 10 اپریل 2015 تاریخ ترسیل 30 اپریل 2015)

(جواب موصول نہیں ہوا)

ضلع ساہیوال حلقہ پی پی 222 میں واقع سڑکات کی تفصیلات

795: جناب محمد ارشد ملک، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی 222 ضلع ساہیوال میں واقع سڑکات کے نام اور لمبائی کی تفصیل بتائی جائے؟

(ب) سال 2012-13 میں حلقہ ہذا کی ان سڑکات کو پختہ کرنے کے لئے رقم مختص کی گئی اور ان کے نام اور مختص رقم کی تفصیل سے ایوان کو آگاہ کریں؟

(ج) سال 2014-15 میں حلقہ ہذا کی کس کس سڑک کو پختہ کرنے کا منصوبہ ہے؟
(تاریخ وصولی 10 اپریل 2015 تاریخ ترسیل 4 جون 2015)

جواب

وزیر لوکل گورنمنٹ و کمیونٹی ڈویلپمنٹ

(الف) دیگر محکموں کے علاوہ PP-222 میں ڈسٹرکٹ کونسل ساہیوال کی سڑکات درج ذیل ہیں۔

1 KM DG/55 تامانی کی مسجد تقریباً

12 KM مڈھائی شریف تا قطب شاہانہ روڈ تقریباً

15 KM محمد پور روڈ تقریباً

7 KM مانی کی مسجد سے اڈہ بوٹی پال روڈ تقریباً

7 KM بلے موڑ تا ہڑپہ بانی پاس تقریباً

2.5 KM جھال روڈ تا ویو ہوٹل تقریباً

12 KM شریں موڑ تا نواں میل تقریباً

2 KM بلے موڑ تا L.9/99 تقریباً

5 KM بلے موڑ سے جمان خان تقریباً

10 KM بلے موڑ سے اڈہ شہیل تقریباً

(ب) متعلقہ نہ ہے۔ ڈسٹرکٹ کونسل ساہیوال مورخہ 02.01.2017 کو وجود میں آئی ہے۔

(ج) متعلقہ نہ ہے۔ ڈسٹرکٹ کونسل ساہیوال مورخہ 02.01.2017 کو وجود میں آئی ہے۔

(تاریخ وصولی جواب 18 ستمبر 2017)

رحیم یار خان: پی پی 286 کی سڑکات سے متعلقہ تفصیلات

828: قاضی احمد سعید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی 286 ضلع رحیم یار خان میں کس کس سڑک کی حالت مخدوش ہے ان کے نام اور لمبائی بتائیں؟

(ب) ان سڑکوں کی ازسرنو تعمیر اور مرمت کب تک متوقع ہے اور کیا حکومت آنے والے بجٹ میں ان سڑکات کے لئے کوئی

فندہ مختص کرنے کا ارادہ رکھتی ہے اگر نہیں تو کیوں؟

(ج) سال 2013-14 اور 2014-15 میں مذکورہ حلقہ کی کس کس سڑک کو پختہ کرنے اور تعمیر کے لئے رقم مختص کی گئی تھی، ان کے نام اور مختص رقم کی تفصیل سے ایوان کو آگاہ فرمائیں؟

(تاریخ وصولی 13 اپریل 2015 تاریخ ترسیل 4 جون 2015)

جواب

وزیر لوکل گورنمنٹ و کمیونٹی ڈویلپمنٹ

(الف) میٹل روڈز تھانہ چوک تالعل گڑھ روڈ لنک محلہ سادات اور جام انور کوٹ سہا 4.75 کلو میٹر

سڑک از انڈیا تاد فلی کبیر خان 11 کلو میٹر

سڑک از جن پورتاد فلی کبیر لمبائی 4 کلو میٹر

سڑک از اللہ آباد تا خان بیلہ لمبائی 16 کلو میٹر

سڑک اس اللہ آباد تا جن پور لمبائی 11 کلو میٹر

(ب) میٹل روڈز تھانہ چوک تالعل گڑھ روڈ لنک محلہ سادات اور کوٹ سہا لاگت: 40 لاکھ روپے

سڑک از انڈیا تاد فلی کبیر خان لاگت: 1 کروڑ 50 لاکھ روپے

ان دو سڑک کی مرمت کا کام محکمہ ہائی وے (M&R) کروا رہا ہے۔

(ج) تعمیر سڑک از بابی پاس خان بیلہ د فلی کبیر روڈ تا بستی حسین آباد براستہ پل بستی در کھاناں L-4

مانڈر خان بیلہ لمبائی 800 فٹ رقم مبلغ: 15 لاکھ روپے مختص کئے گئے تھے اور موقع پر کام مکمل ہو تھا۔

(تاریخ وصولی جواب 18 ستمبر 2017)

میونسپل کمیٹی ساہیوال و کمیر میں کمرشلائزیشن فیس سے متعلقہ تفصیلات

908: جناب محمد ارشد ملک، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) میونسپل کمیٹی (ساہیوال و میونسپل کمیٹی کمیر) کمیر ساہیوال و میونسپل کمیٹی کمیر ایل-9/120 ضلع ساہیوال نے گزشتہ

دو سالوں کے دوران کتنی کمرشلائزیشن فیس کن کن سے وصول کی، اسکی تفصیل سال وار بتائیں؟

(ب) اس فیس کی وصولی کے لئے کتنے انپلٹ کام کر رہے ہیں، کیا فیس کی وصولی میں گزشتہ سالوں کے دوران بتدریج اضافہ ہوا

ہے یا کمی، اگر کمی ہوئی تو وجوہات کیا ہیں؟

(تاریخ وصولی 12 مئی 2015 تاریخ ترسیل 22 جون 2015)

جواب

وزیر لوکل گورنمنٹ وکیونٹی ڈویلپمنٹ

(الف) تحصیل میونسپل ایڈمنسٹریشن ساہیوال کو مالی سال 2013-14 میں کمرشلائزیشن فیس کی مد میں مبلغ -/5,92,89,000 روپے اور مالی سال 2014-15 میں مبلغ -/7,60,25,000 روپے کی وصولی ہوئی ہے۔ رپورٹ

تتمہ الف ایوان کی میز پر رکھ دی ہے۔

(ب) کمرشلائزیشن فیس کی وصولی تحصیل میونسپل ایڈمنسٹریشن کے شعبہ پلاننگ اینڈ کوآرڈینیشن کے دائرہ کار میں آتی ہے اور یہ پنجاب لوکل گورنمنٹ لینڈیوز (کلاسیفیکیشن، ری کلاسیفیکیشن اینڈ ری ڈویلپمنٹ) رولز 2009 کے تحت عمل میں لائی جاتی ہے جس میں فی الوقت چار بلڈنگ انسپکٹر کام کر رہے ہیں۔ ان کے فرائض میں اپنے اپنے زون میں ہونے والی ہمہ قسم تعمیر کی نگرانی کے ساتھ ساتھ کمرشلائزیشن فیس کی وصولی بھی شامل ہے۔ تحصیل میونسپل ایڈمنسٹریشن ساہیوال کی کمرشلائزیشن فیس کی آمدنی میں گزشتہ سالوں سے کئی گنا اضافہ دیکھا گیا ہے۔

(تاریخ وصولی جواب 24 اگست 2017)

حلقہ پی پی 170 (نکانہ صاحب) میں سڑکات کی تعمیرات سے متعلقہ تفصیلات

909: جناب طارق محمود باجوہ: کیا وزیر لوکل گورنمنٹ وکیونٹی ڈویلپمنٹ ازراہ نوازش بیان فرمائیں گے کہ:-

(الف) ضلع نکانہ پی پی 170 میں سال 2008 سے 2014 تک محکمہ نے کتنی سڑکیں تعمیر کیں، ان پر کتنی لاگت آئی اور یہ اب کس پوزیشن میں ہیں؟

(ب) کیا یہ درست ہے کہ سائیکل ہل تاسیا لکوٹ روڈ تعمیر ہونے کے فوراً بعد ٹوٹ پھوٹ کا شکار ہو گئی تھی، کیا محکمہ نے اس کی کوئی انکوائری کی ہے تو تفصیل بتائیں؟

(تاریخ وصولی 12 مئی 2015 تاریخ ترسیل 22 جون 2015)

جواب

وزیر لوکل گورنمنٹ وکیونٹی ڈویلپمنٹ

(الف) ضلع نکانہ پی پی 170 میں سال 2008 سے 2014 تک محکمہ ہڈانے ضلعی حکومت کے تحت 21 عدد نئی سڑکیں تعمیر کیں اور ان پر کل 246.090 ملین روپے لاگت آئی تھی، 16 عدد تعمیر شدہ سڑکیں اچھی حالت میں ہیں اور 5 عدد تعمیر شدہ سڑکوں کی مرمت درکار ہے۔

(ب) سائیکل ہل تاشاہ کوٹ روڈ تعمیر کے بعد چند جگہوں سے خراب ہو گئی تھی چیف انسپکشن ٹیم (CMIT) نے اس کی انکوائری کی تھی جس میں تاکید کی گئی تھی کہ سڑک کی مرمت کا کام ٹھیکیدار اپنے ذاتی خرچ سے کریں۔

ٹھیکیدار نے اپنے خرچ پر سڑک کی مرمت کر دی ہے۔ اب اس سڑک پر ٹریفک رواں دواں ہے، اور اچھی حالت میں ہے۔

(تاریخ وصولی جواب 24 اگست 2017)

حلقہ پی پی 144 لاہور میں گلیوں میں سولنگ لگانے سے متعلقہ تفصیلات

922: ڈاکٹر نوشین حامد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

حلقہ پی پی 144 لاہور میں 2013-14 میں کون کون سے علاقوں کی گلیوں میں سولنگ کیا گیا اور کس کس محلے میں اب تک کوئی کام نہیں ہوا۔ تفصیل بتائیں؟

(تاریخ وصولی 16 مئی 2015 تاریخ تریسیل 17 جون 2015)

جواب

وزیر لوکل گورنمنٹ و کمیونٹی ڈویلپمنٹ

واہگہ ٹاؤن کے حلقہ پی پی 144 میں دو عدد یونین کونسل نمبر 37 اور 38 واقع ہیں اور ان دونوں یونین کونسلوں کی کسی بھی گلی میں سال 2013-14 میں سولنگ نہیں لگایا گیا۔ البتہ TMA اپنے فنڈز میں رہتے ہوئے یونین کونسل میں سالانہ ترقیاتی کام کرواتی ہیں۔ سال 2013-14 میں کروائے گئے دیگر ترقیاتی کاموں کی تفصیل تتمہ "الف" ایوان کی میز پر رکھ دی ہے۔

(تاریخ وصولی جواب یکم ستمبر 2016)

تحصیل بھلوال اور کوٹ مومن میں سڑکوں کی صورت حال سے متعلقہ تفصیلات

947: چودھری طاہر احمد سندھو، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

سال 2013-15 کے دوران تحصیل بھلوال اور کوٹ مومن میں کون کونسی سڑکیں بنائی گئیں ہیں، ان کی تفصیلات فراہم کریں؟

(تاریخ وصولی 16 مئی 2015 تاریخ تریسیل 17 جون 2015)

جواب

وزیر لوکل گورنمنٹ و کمیونٹی ڈویلپمنٹ

سال 2013-15 کے دوران (سابقہ) TMA کوٹ مومن کی طرف سے تحصیل کوٹ مومن میں درج ذیل سڑکیں بنوائی گئی ہیں۔

سال 2012-13

1- تعمیر سڑک ازلیانی دیودال روڈ تا آبادی گوندلاں موضع لیلیانی (20.00 لاکھ روپے)

2- تعمیر بقایا سڑک شربھٹی تا آبادی مرتضیٰ بھٹی موضع لیلیانی (08.00 لاکھ روپے)

3- تعمیر و مرمت سڑک چک نمبر 11 جنوبی (09.50 لاکھ روپے)

4- تعمیر و مرمت سڑک ازپل نہر تا آبادی میاں حامد چاندی والا (10.00 لاکھ روپے)

سال 2013-14

1- تعمیر سڑک بقایا کام ڈھینگر انوالی (02.00 لاکھ روپے)

سال 2014-15

1- تعمیر و مرمت سڑک ونالی اڈالیا نی تاہائی سکول (14.00 لاکھ روپے)

سال 2015

NIL

(تاریخ وصولی جواب 18 ستمبر 2017)

لاہور: یوسی 45 میں گاؤں میں سولنگ سے متعلقہ تفصیلات

955: ڈاکٹر نوشین حامد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ لاہور پی پی 145 کوٹلی گھانسی گاؤں کی گلیوں میں سولنگ اور پختہ نالیاں نہ ہیں جس کی وجہ سے گندہ پانی گلیوں میں کھڑا رہتا ہے؟
(ب) اگر جواب اثبات میں ہے تو کیا حکومت مذکورہ گاؤں کی گلیاں ونالیاں بنانے کا ارادہ رکھتی ہے تو کب تک، اگر نہیں تو وجہ بیان فرمائیں؟

(تاریخ وصولی 11 جون 2015 تاریخ ترسیل 30 جون 2015)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے۔

(ب) واہگہ ٹاؤن لاہور نے برائے سال 2014-15 کے سالانہ ترقیاتی فنڈ میں سے تعمیر سولنگ نالہ مین روڈ کوٹلی گھانسی و لنکس گلیوں کا کام کروایا تھا۔ اب چونکہ مورخہ 01-01-2017 سے TMA نظام ختم ہو گیا ہے اور متعلقہ یونین کونسل کا جو بھی بجٹ MCL رکھے گی اُس فنڈ سے مذکورہ گلیوں / نالیوں کا کام کروادیا جائے گا۔

(تاریخ وصولی جواب 61 ستمبر 2017)

لاہور: حلقہ پی پی 144 سلطان محمود روڈ سکھ نہر سٹاف سے ملحقہ سڑک کی تعمیر و مرمت سے متعلقہ تفصیلات

957: ڈاکٹر نوشین حامد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ لاہور پی پی 144 سلطان محمود روڈ سکھ نہر سٹاف سے لے کر شاہ گوہر پیر دربار چوک تک سڑک ٹوٹ پھوٹ کا شکار ہے؟
(ب) اگر جواب اثبات میں ہے تو کیا حکومت مذکورہ سڑک کی تعمیر و مرمت کا ارادہ رکھتی ہے تو کب تک، نہیں تو کیا وجوہات ہیں؟

(تاریخ وصولی 11 جون 2015 تاریخ ترسیل 30 جون 2015)

جواب

وزیر لوکل گورنمنٹ و کمیونٹی ڈویلپمنٹ

(الف) درست نہ ہے۔

(ب) ٹی ایم اے واہگہ ٹاؤن نے اس سڑک پر پینچ ورک ماہ اکتوبر 2015 میں کروا دیا ہے۔

(تاریخ وصولی جواب 24 اگست 2017)

اوکاڑہ: دیہی روڈ پروگرام میں فیض آباد سڑک کو شامل نہ کرنے سے متعلقہ تفصیلات

1013: چودھری اشرف علی انصاری: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ حکومت پنجاب دیہی روڈ پروگرام کے تحت بصیر پور تحصیل دیپالپور ضلع اوکاڑہ تاج محمد نگر براستہ کوٹ شیرخان، علی گڑھ، اسلام آباد، طاہر خور دو کچھوے مرید بارہ فٹ کارپٹ روڈ بنانے کی منظوری دے چکی ہے مذکورہ سڑک کی کل لمبائی اور چوڑائی کتنی ہے؟

(ب) کیا یہ بھی درست ہے کہ مذکورہ سڑک میں سے چک فیض آباد کو شامل نہ کیا گیا ہے؟

(ج) مذکورہ سڑک کا کل تخمینہ اور اسکی مدت تکمیل کتنی ہے؟

(د) کیا یہ بھی درست ہے کہ مذکورہ سڑک کی حالت خراب ہے اور عرصہ پانچ سے اسکی کوئی مرمت نہ کی گئی ہے؟

(ه) اگر جزوہائے بالا کا جواب اثبات میں ہے تو کیا حکومت مذکورہ سڑک کو جلد از جلد تعمیر کرنے اور چک فیض آباد کو اس میں شامل کرنے کا ارادہ رکھتی ہے تو کب تک، نہیں تو کیا وجوہات ہیں؟

(تاریخ وصولی 26 جون 2015 تاریخ ترسیل 8 جولائی 2015)

جواب

وزیر لوکل گورنمنٹ و کمیونٹی ڈویلپمنٹ

(الف) جی ہاں یہ اس حد تک درست ہے کہ سڑک مذکورہ خادم پنجاب دیہی روڈ پروگرام 16-2015 فیروزہ اپارٹ-B کی جاری کردہ ترجیحی فہرست میں سیریل نمبر-4 پر شامل ہے جس کی منظوری ضلعی کوارڈینیشن کمیٹی نے مورخہ

02.02.2016 کو دی ہے اور باقاعدہ منظوری اور فنڈز کی فراہمی صوبائی سیکرٹری مواصلات و تعمیرات کو بھیجی ہے۔ لسٹ

میں سڑک ہذا کا نام بجالی سڑک از بھانہ صاحبہ براستہ غوث پورہ کوٹ شیر محمد خان، کھولے مراد، وانہ والی، اسلام آباد، ہیڈ

گلشیر، محمد نگر، رام پور، غوث پور سکھالادھو کا، پرمانند اٹاری، منڈی احمد آباد، جھگیاں شام سنگھ، حاجی چاند، بھانہ صاحبہ، تحصیل دیپالپور ہے۔ سڑک کی کل لمبائی 28.00 کلومیٹر ہے اور موجودہ چوڑائی 10 فٹ ہے جس کو 12 فٹ کرنا ہے۔ تفصیل (ستمبر

الف ایوان کی میز پر رکھ دی ہے۔)

(ب) جی ہاں یہ درست ہے۔ چونکہ گورنمنٹ کے مجوزہ طریقہ کار کے مطابق خادم پنجاب دیہی روڈ پروگرام میں سڑکوں کی نشان دہی متعلقہ حلقہ کا سیاسی نمائندہ کرتا ہے۔ فیض آباد کی آبادی مذکورہ سڑک سے تقریباً ایک کلو میٹر کے فاصلے پر ہے اور اس کو کچراستہ جاتا ہے۔ سڑک مذکورہ سے ایک کلو میٹر دور ہونے کی وجہ سے چک فیض آباد شامل نہ ہے۔

(ج) سڑک مذکورہ کے تخمینہ لاگت اور مدت تکمیل کے بارے میں پنجاب گورنمنٹ سے ترجیحی لسٹ کی باقاعدہ حتمی منظوری کے بعد معلوم ہوگا۔

(د) جی ہاں یہ درست ہے۔ تاہم اس وقت سڑک مذکورہ خادم پنجاب دیہی روڈ پروگرام 16-2015 فیوز-II پارٹ-B کی جاری کردہ ترجیحی فہرست میں سیریل-4 پر شامل ہے۔

(ہ) سڑک مذکورہ پر کام اس کی باقاعدہ منظوری اور فنڈز کی فراہمی کے بعد جلد شروع ہوگا۔ مگر فیض آباد سڑک مذکورہ سے ایک کلو میٹر دور ہونے کی وجہ سے اس میں شامل نہ ہے۔

(تاریخ وصولی جواب 9 جون 2017)

گوجرانوالہ: سالڈ ویسٹ کمپنی سے متعلقہ تفصیلات

1142: چودھری اشرف علی انصاری: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) Solid waste management company گوجرانوالہ کو مالی سال 15-2014 سے آج تک کتنی رقم

کون سی مدد اور کون سے ہیڈ سے موصول ہوئی اور یہ کتنی رقم خرچ اور کتنی بقایا ہے؟

(ب) کیا مذکورہ رقم کا آڈٹ کروالیا گیا ہے اگر ہاں تو آڈٹ رپورٹ فراہم کی جائے۔

(ج) کیا Solid waste management company گوجرانوالہ کے اخراجات کی ادائیگی کے لئے بورڈ آف گورنرز

سے منظوری لینا ضروری ہوتا ہے؟

(تاریخ وصولی 18 ستمبر 2015 تاریخ ترسیل 20 اکتوبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) گوجرانوالہ ویسٹ مینجمنٹ کمپنی نے مالی سال 15-2014 میں گورنمنٹ آف پنجاب سے اخراجات کی مد میں تقریباً 356 ملین روپے اور سٹی ڈسٹرکٹ گورنمنٹ گوجرانوالہ سے تقریباً 436 ملین روپے وصول پائے جن کا ٹوٹل 792 ملین روپے ہے۔

اخراجات کی مد میں 735 ملین روپے خرچ ہوئے جس کی آڈٹ رپورٹ ایوان کی میز پر رکھ دی ہے۔ اور 56 ملین روپے بقایا ہیں۔

(ب) جی ہاں گوجرانوالہ ویسٹ مینجمنٹ کمپنی نے مالی سال 15-2014 کا آڈٹ کروایا ہے۔ آڈٹ کی رپورٹ ایوان کی میز

پر رکھ دی ہے۔

(ج) جی ہاں گوجرانوالہ ویسٹ مینجمنٹ کمپنی کے ہر پروکیورمنٹ سے متعلقہ اخراجات کی ادائیگی کے لئے بورڈ آف گورنرز

منظوری لی جاتی ہے۔

(تاریخ وصولی جواب 9 جون 2017)

سیالکوٹ: سالڈ ویسٹ مینجمنٹ کمپنی کے فنکشنل سے متعلقہ تفصیلات

1148: ڈاکٹر محمد آصف باجوہ، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ اذراہ نوازش بیان فرمائیں گے کہ:-

(الف) کیا سالڈ ویسٹ مینجمنٹ کمپنی سیالکوٹ فنکشنل ہے۔ تفصیلات فراہم کریں؟

(ب) کیا سالڈ ویسٹ مینجمنٹ کمپنی سیالکوٹ، ڈسکہ سٹی میں صفائی کا کام سرانجام دے رہی ہے؟

(تاریخ وصولی 18 ستمبر 2015 تاریخ ترسیل 20 اکتوبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) جی ہاں سیالکوٹ ویسٹ مینجمنٹ کمپنی (SWMC) 13-07-2013 سے فنکشنل ہے۔ جس کی تفصیلات مندرجہ

ذیل ہیں:-

کمپنی کا قیام سرو سز اینڈ ایسٹ مینجمنٹ ایگریمنٹ (SAAMA) کے نتیجے میں وجود میں آیا جو کہ TMA سیالکوٹ اور

SWMC کے مابین طے پایا۔

SAAMA ایگریمنٹ کے تحت TMA سیالکوٹ سے سینٹری ورکرز اور کوڑا اٹھانے والی گاڑیاں SWMC کو منتقل کر دی گئیں۔

کمپنی بمطابق ایگریمنٹ سیالکوٹ کے شہری علاقہ میں صفائی کا کام سرانجام دے رہی ہے۔

(ب) جی نہیں سیالکوٹ ویسٹ مینجمنٹ کمپنی ڈسکہ میں صفائی کا کام سرانجام نہیں دے رہی۔

سیالکوٹ ویسٹ مینجمنٹ کمپنی صرف سیالکوٹ شہر کی 17 یونین کونسلز میں صفائی کا کام سرانجام دے رہی ہے۔

(تاریخ وصولی جواب 10 اگست 2016)

ڈسٹرکٹ گورنمنٹ سیالکوٹ اور ٹی ایم اے ڈسکہ کا کھیلوں کے لئے مختص بجٹ و دیگر تفصیلات

1155: ڈاکٹر محمد آصف باجوہ، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ اذراہ نوازش بیان فرمائیں گے کہ:-

(الف) ڈسٹرکٹ گورنمنٹ سیالکوٹ اور ٹی ایم اے ڈسکہ کا سال 2011-12 تا 2014-15 کا بجٹ سال وار کتنا کتنا تھا؟

(ب) ان سالوں کے دوران ضلعی گورنمنٹ سیالکوٹ اور ٹی ایم اے ڈسکہ نے کتنی رقم کھیلوں کے لئے مختص کی، تفصیل سال

وار بتائیں؟

(ج) ان سالوں کے دوران ڈسکہ شہر اور تحصیل میں کتنی رقم کس کس منصوبہ پر خرچ ہوئی، تفصیل منصوبہ وار بتائیں؟

(د) ان سالوں کے دوران کھیلوں کے فروغ کے لئے جو اقدامات اٹھائے ہیں، ان کی تفصیلات بتائیں؟

(تاریخ وصولی 18 ستمبر 2015 تاریخ ترسیل 20 اکتوبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) بجٹ

29,95,25,871/- - 2011-12

31,43,36,792/- - 2012-13

33,73,52,600/- - 2013-14

40,40,00,000/- - 2014-15

(ب) کھیلوں کے لیے مختص رقم

20,00,000/- - 2011-12

80,00,000/- - 2012-13

70,00,000/- - 2013-14

1,23,00,000/- - 2014-15

(ج) ٹی ایم اے ڈسکہ مذکورہ رقم کی تفصیل درج کرنے سے قاصر ہے کیونکہ ٹی ایم اے ڈسکہ کا تمام ریکارڈ ساخنہ ڈسکہ مورخہ

25.05.2015 کی وجہ سے جل چکا ہے۔ تاہم کھیلوں کے انعقاد پر درج ذیل اخراجات ہوئے ہیں:

29,50,000/- - 2011-12

15,56,502/- - 2012-13

1,42,190/- - 2013-14

17,80,715/- - 2014-15

(د) تحصیل ڈسکہ میں سپورٹس کے فروغ کے لیے سپورٹس فیسٹیول کا انعقاد مذکورہ بالا سالوں میں کیا گیا ہے تاکہ نوجوان نسل کو صحت

مند سرگرمیوں میں مصروف رکھا جاسکے۔

(تاریخ وصولی جواب 16 ستمبر 2017)

نذکانہ صاحب: ٹی ایم اے سائنگل ہل کی ملکیتی دکانوں سے متعلقہ تفصیلات

1170: جناب طارق محمود باجوہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ٹی ایم اے سائنگل ہل میں ٹی ایم اے کی ملکیتی دکانیں کتنی ہیں۔ یہ دکانیں کہاں کہاں واقع ہیں، تفصیل سے بتائیں؟

(ب) ان دکانوں سے ماہانہ کتنی آمدن ٹی ایم اے کو آتی ہے اور کرایہ داروں کی طرف کتنا کرایہ باقی ہے؟

(ج) نیز جو کرایہ دار عرصہ دراز سے ٹی ایم اے کو کرایہ ادا نہیں کرتے، کیا حکومت نے ان کے خلاف کیا کارروائی کی ہے؟

(تاریخ وصولی 18 ستمبر 2015 تاریخ ترسیل 19 اکتوبر 2015)

(جواب موصول نہیں ہوا)

چنیوٹ شہر میں پرائیویٹ ٹاؤنز کی تفصیلات

1185: الحاج محمد الیاس چنیوٹی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) چنیوٹ شہر میں 2010 سے اب تک کتنے پرائیویٹ ٹاؤنز منظور ہوئے ہر ایک کا نام و سال منظوری کی تفصیل کیا ہے؟

(ب) کیا پرائیویٹ ٹاؤنز میں بنیادی سہولیات (سڑکات، سوئی گیس، بجلی، سیوریج سسٹم، واٹر سپلائی وغیرہ) مہیا کرنا ٹاؤنز

انتظامیہ کی ذمہ داری ہوتی ہے یا حکومت یہ سہولیات مہیا کرتی ہے؟

(ج) اگر کوئی رقبہ جو کہ کسی انجمن کا ذاتی خرید کردہ ہو جسکی خرید و فروخت کے تمام حقوق اس انجمن کی ملکیت ہوں اور کوئی عام

شہری اس علاقہ میں جگہ خرید و فروخت نہ کر سکتا ہو اور جس کی رجسٹری وغیرہ بھی درج نہ ہوئی ہو، اس رقبہ پر کروڑ ہارو پے

کے ترقیاتی فنڈز کیا حکومت لگا سکتی ہے اگر اس کا جواب اثبات میں ہے تو کس قانون کے تحت، اگر نہیں تو حکومت ایسے علاقہ

میں ایک کثیر رقم کیوں لگا رہی ہے؟

(تاریخ وصولی 9 نومبر 2015 تاریخ ترسیل 18 نومبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) 2010 سے اب تک جو پرائیویٹ ہاؤسنگ سکیم (لینڈ سب ڈویژن) منظور ہوئی ہے ان کی تفصیل تتمہ الف ایوان کی میز

پر رکھی ہے۔

(ب) بمطابق پنجاب پرائیویٹ ہاؤسنگ سکیم / لینڈ سب ڈویژن رولز 2010 ٹاؤنز انتظامیہ نے ہی تمام سہولیات مہیا کرنی ہوتی

ہیں۔ حکومت کوئی سہولت مہیا نہیں کرتی اور میونسپل کمیٹی چنیوٹ نے بھی کسی پرائیویٹ ہاؤسنگ کالونی یا لینڈ سب ڈویژن

کے اندر کسی بھی قسم کا کوئی ترقیاتی کام نہ کیا ہے۔

(ج) سابقہ تحصیل میونسپل ایڈمنسٹریشن اور موجودہ میونسپل کمیٹی نے کسی کے ذاتی رقبہ یا ملکیتی رقبہ میں کوئی ترقیاتی کام نہیں

کیا ہے اور نہ ہی کسی انجمن یا فلاجی ادارہ کی حدود میں ترقیاتی فنڈز لگائے ہیں اور نہ ہی گورنمنٹ کسی کی ذاتی ملکیتی جگہ پر کوئی پیسہ

خرچہ کر سکتی ہے۔

(تاریخ وصولی جواب 16 ستمبر 2017)

لاہور:- سی ڈی جی کے ہائی وے کے ڈیپارٹمنٹ میں کام کرنے والے ایس ڈی اوز سے متعلقہ تفصیلات

1192: چودھری عامر سلطان چیمہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) سی ڈی ڈسٹرکٹ گورنمنٹ لاہور کے ہائی وے ڈیپارٹمنٹ میں کتنے ایس ڈی۔ او کام کر رہے ہیں اور منظور شدہ اسامیاں

کتنی ہیں؟

(ب) سٹی ڈسٹرکٹ گورنمنٹ لاہور کے ہائی وے ڈیپارٹمنٹ میں کتنے ایس ڈی او دوسرے محکمہ جات کے

Deputation پر کتنے عرصہ سے کام کر رہے ہیں؟

(ج) کیا ہائی وے ڈیپارٹمنٹ لاہور دوسرے محکموں سے آئے ہوئے ایس ڈی او کو واپس بھیجے کا ارادہ رکھتی ہے اگر نہیں تو

اس کی وجوہات کیا ہیں؟

(د) دوسرے محکموں سے آئے ہوئے ایس ڈی او کن محکموں سے آئے ہیں اور کیا ان کے محکموں میں ایس ڈی او کی اسامیاں زیادہ

ہیں تو کیا ضلعی حکومت لاہور ان زیادہ اسامیوں کو ختم کرنے کا ارادہ رکھتی ہے تو کب تک اگر نہیں تو کیوں؟

(تاریخ وصولی 14 دسمبر 2015 تاریخ ترسیل 17 دسمبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) محکمہ ہذا میں ایس ڈی او کی چار عدد اسامیاں ہیں اور چار ہی ایس ڈی او کام کر رہے ہیں۔

(ب) کوئی نہیں۔

(ج) جواب جزب کے مطابق ہے۔

(د) جواب جزب کے مطابق ہے۔

(تاریخ وصولی جواب 91 مئی 2017)

ضلع نارووال:- جامعہ نعیمیہ کامین روڈ تک راستہ کی پختہ تعمیر کا مسئلہ

1194: جناب اولیس قاسم خان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ جامعہ نعیمیہ جنیدیہ قادریہ للبنات دھم تھل فیروزپور روڈ تحصیل ظفر وال ضلع نارووال کو جانے

والا راستہ کچا ہے اس بابت 5 سال سے ڈی سی او نارووال کو بے شمار درخواستیں دی گئیں ہیں اور ہر دفعہ ایک ہی جواب دیا گیا

ہے کہ فنڈز نہ ہیں؟

(ب) اگر جواب اثبات میں ہے تو کب تک حکومت طالبات کے مدرسہ کے 2 ایکڑ راستہ پر سولنگ لگانے کا ارادہ رکھتی ہے

اگر نہیں تو اس کی وجوہات کیا ہیں؟

(تاریخ وصولی 14 دسمبر 2015 تاریخ ترسیل 17 دسمبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) جی ہاں یہ درست ہے۔

(ب) ڈسٹرکٹ کونسل نارووال کا ترقیاتی پروگرام سال 2017-18 مقامی نمائندوں میں تقسیم ہو چکا ہے۔ اس سال منصوبہ ہذا کے لیے فنڈز دستیاب نہ ہیں۔ تاہم سال 2018-19 میں اس کو زیر غور رکھا جاسکتا ہے۔

(تاریخ وصولی جواب 16 ستمبر 2017)

راولپنڈی:- خاکروب اور سینیٹری ورکر کی اسامیوں اور بھرتی سے متعلقہ تفصیلات

1201: محترمہ زیب النساء عوان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ضلع راولپنڈی میں کتنی اسامیاں خاکروب اور سینیٹری ورکر کی ٹاؤن وائر، یوسی وائر اور میونسپل کمیٹی وائر ہیں؟
(ب) سال 2012-13 اور 2013-14 کے دوران مذکورہ اسامیوں پر کتنے مسلمان سینیٹری ورکر یا خاکروب بھرتی کئے گئے

ان ملازمین کے نام، جگہ تعیناتی، پتہ جات اور شناختی کارڈ نمبر کی تفصیل فراہم کی جائے؟

(ج) کیا یہ درست ہے کہ مسلمان سینیٹری ورکرز اور خاکروبوں کی وجہ سے صفائی کا کام ٹھیک طرح سے نہ ہو رہا ہے؟

(د) اس وقت ضلع ہذا میں کتنی اسامیاں اس عہدہ کی خالی ہیں اور حکومت ان اسامیوں کو کب تک پر کرنے کا ارادہ رکھتی

ہے اگر نہیں تو اس کی وجوہات کیا ہیں؟

(تاریخ وصولی 14 دسمبر 2015 تاریخ ترسیل 17 دسمبر 2015)

(جواب موصول نہیں ہوا)

لاہور:- سٹی ڈسٹرکٹ گورنمنٹ میں اقلیتی کوٹہ سے متعلقہ تفصیل

1207: ڈاکٹر نوشین حامد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) سٹی ڈسٹرکٹ گورنمنٹ لاہور میں کتنی اسامیاں اقلیتوں کے کوٹہ کے لئے مخصوص ہیں؟

(ب) اس وقت کتنے ملازمین اس کوٹہ کے تحت عہدہ اور گریڈ وائرز کام کر رہے ہیں اور کتنی اسامیاں کس کس عہدہ اور گریڈ کی

خالی ہیں؟

(ج) کیا حکومت اقلیتوں کے لئے مخصوص خالی اسامیوں کو جلد از جلد پر کرنے کا ارادہ رکھتی ہے؟

(تاریخ وصولی 14 دسمبر 2015 تاریخ ترسیل 23 دسمبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) سٹی ڈسٹرکٹ گورنمنٹ لاہور نے بلدیاتی سسٹم کے تحت ختم ہو کر میٹروپولیٹن کارپوریشن لاہور میں تبدیل ہو چکی ہے اور میٹروپولیٹن کارپوریشن لاہور میں گورنمنٹ کی ہدایات کے مطابق اقلیتوں کے لیے 5% کوٹہ مخصوص ہے۔

(ب) اس وقت میٹروپولیٹن کارپوریشن لاہور میں 5969 اقلیتی ملازمین مختلف عہدوں اور گریڈز میں کام کر رہے ہیں اور مختلف عہدہ اور گریڈ کی 1728 اسامیاں خالی ہیں۔

(ج) گورنمنٹ کی ہدایات پر میٹروپولیٹن کارپوریشن لاہور میں جب بھی بھرتی کا عمل شروع ہوگا اس وقت اقلیتوں کے لیے مخصوص کی گئی خالی اسامیوں کو 5% کوٹہ کے تحت پُر کیا جائے گا۔

(تاریخ وصولی جواب 16 ستمبر 2017)

سیالکوٹ میں پارکس و دیگر تفصیلات

1280: چودھری محمد اکرام: کیا وزیر ہاؤسنگ، شہری ترقی اور پبلک ہیلتھ انجینئرنگ اذراہ نوازش بیان فرمائیں گے کہ:-

(الف) پی پی 122 سیالکوٹ میں کتنے پارک کہاں کہاں کتنے رقبہ پر مشتمل ہیں اور ان پارکوں میں کون کون سی سہولیات موجود ہیں؟

(ب) پی پی 122 سیالکوٹ میں کوئی نیا پارک بنانے کے لئے کتنی رقم مختص کی جا رہی ہے اگر نہیں تو کب تک حکومت نیا پارک بنانے کا ارادہ رکھتی ہے؟

(ج) کیا حکومت سیالکوٹ میں آشیانہ ہاؤسنگ سکیم شروع کرنے کا ارادہ رکھتی ہے اگر ہاں تو کب تک؟

(تاریخ وصولی 29 فروری 2016 تاریخ ترسیل 2 اگست 2016)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی 122 میں موجود پارک کی تفصیل درج ذیل ہے:

نمبر شمار	نام پارک	رقبہ	سہولیات
1	گلشن اقبال پارک	18 ایکڑ	جائنگ ٹریک، کنٹینر، اوپن ایئر جم، سی سی ٹی وی، کیمرا جات، سیکورٹی سٹاف، بیچ، پیسے کا صاف پانی، لان۔
2	حیدر پارک	1.75 ایکڑ	جائنگ ٹریک، بیچ، پلے آئٹمز، لان، پیسے کا صاف پانی، سیکورٹی گارڈ
3	قلعہ پارک	1.50 ایکڑ	جائنگ ٹریک، لان
4	فیملی پارک قلعہ	1 کنال	جائنگ ٹریک، لان، بیچ، جھولے
5	شوالہ پارک	1 ایکڑ	جائنگ ٹریک، لان، پیسے کا صاف پانی، بیچ، چوکیدار

(ب) میونسپل کارپوریشن سیالکوٹ نے اس سلسلہ میں موجودہ مالی سال 18-2017 میں کوئی رقم مختص نہ کی ہے البتہ موجودہ گرین سیلٹس و پارکس کی خوبصورتی کے لیے اس سال ایک کروڑ روپے کی رقم مختص کی گئی ہے۔
(ج) پنجاب لینڈ ڈویلپمنٹ کمپنی کو حکومت پنجاب کی جانب سے سیالکوٹ میں آشیانہ ہاؤسنگ سکیم شروع کرنے کی کوئی ہدایات موصول نہیں ہوئیں۔

(تاریخ وصولی جواب 16 ستمبر 2017)

سائنگل ہل: سپورٹس فنڈز سے متعلقہ تفصیلات

1292: جناب طارق محمود باجوہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-
(الف) ضلع حکومت اورٹی ایم اے سائنگل ہل کے پاس 15-2014 میں سپورٹس کی مد میں کتنا فنڈ تھا اور یہ فنڈ کس کس منصوبہ پر خرچ ہوا، اس کی تفصیلات سے ایوان کو آگاہ کریں؟
(ب) تحصیل سائنگل ہل حلقہ پی پی 170 میں کتنے سٹیڈیم اور گراؤنڈ کس کس کھیل کے لیے کہاں کہاں موجود ہیں؟
(تاریخ وصولی یکم مارچ 2016 تاریخ ترسیل 14 مارچ 2016)

جواب

وزیر لوکل گورنمنٹ و کمیونٹی ڈویلپمنٹ

(الف) سپورٹس فنڈز ڈسٹرکٹ لیول پر - /1500000 مختص کیا گیا تھا۔ جو کہ مندرجہ ذیل مقاصد کے لیے استعمال کیا گیا۔
1- سپورٹس پروگرام بسلسلہ جشن آزادی 2014، کرکٹ ہارڈ بال مورخہ 08.11.2014 (64350 روپے)
2- سپورٹس پروگرام بسلسلہ جشن آزادی 2014، ہاکی میچ مورخہ 08.11.2014 (53600 روپے)
3- سپورٹس پروگرام بسلسلہ جشن آزادی 2014، کرکٹ ٹیپ بال 18.08.2014 (46075 روپے)
4- سپورٹس پروگرام بسلسلہ جشن آزادی 2014، فٹ بال، اٹھلیکس 21.08.2014 (51250 روپے)
5- سپورٹس پروگرام بسلسلہ جشن آزادی 2014، بیڈمنٹن، دو شو 21.08.2014 (32100 روپے)
6- قومی پرچم برائے جشن آزادی 22.08.2014 (24746 روپے)
7- رایہ لائٹنگ برائے جشن آزادی 22.08.2014 (25000 روپے)
8- ٹگ آف وار مورخہ 23.09.2014 (16700 روپے)
9- بل انعام انٹرنیٹ ڈسٹرکٹ لاہور ڈویژن پنجاب یوتھ فیسیٹیول 2014 مورخہ 15.10.2014 (70350 روپے)
10- انٹر کلب کرکٹ ہارڈ بال ٹورنامنٹ مورخہ 29.10.2014 (58050 روپے)
11- انٹر کلب دو شو ٹورنامنٹ مورخہ 02.12.2014 (41300 روپے)
12- انٹر سکولز ہاکی کبڈی ٹورنامنٹ مورخہ 06.12.2014 (21000 روپے)

- 13- انٹر سکولز سہ کشتی جہرز مورخہ 06.12.2014 (24100 روپے)
- 14- انٹر سکولز ہاکی اٹھلیٹکس ٹورنامنٹ انتظامات مورخہ 06.12.2014 (44250 روپے)
- 15- انٹر سکولز کبڈی سہ کشتی مورخہ 06.12.2014 (55550 روپے)
- 16- آل پنجاب انٹر ڈسٹرکٹ کبڈی ٹورنامنٹ فیصل آباد مورخہ 15.12.2014 (46850 روپے)
- 17- انٹر تحصیل ہاکی ٹورنامنٹ مورخہ 27.01.2014 (62000 روپے)
- 18- انٹر کلب کرکٹ ہارڈ بال ٹورنامنٹ مورخہ 27.01.2015 (59050 روپے)
- 19- TA/DA کلوزنگ مورخہ 17.02.2015 (22000 روپے)
- 20- جشن بہاراں سپورٹس ڈسٹرکٹ لیول ہاکی اور کرکٹ مورخہ 30.04.2015 (32000 روپے)
- 21- خریداری فٹ بال پول مورخہ 18.04.2015 (58440 روپے)
- 22- خریداری سامان کرکٹ میچ اے سی نکانہ اے سی شاہکوٹ مورخہ 27.04.2015 (57402 روپے)
- 23- انٹر ڈسٹرکٹ لاہور ڈویژن سمرکیمپ مورخہ 17.06.2015 (49000 روپے)
- تحصیل میونسپل ایڈمنسٹریشن سانگلہ ہل نے - / 1700000 سپورٹس کے لیے مختص کیے جس میں سے کچھ بھی خرچ نہ کیا گیا۔
- 15-2014 میں سپورٹس کے لیے کوئی ڈویلپمنٹ فنڈ مختص نہ کیا گیا تھا۔

(ب) سٹیڈیمرز:

- 1- فٹ بال سٹیڈیم مرٹچک نمبر 42
- 2- فٹ بال سٹیڈیم چک نمبر 31
- 3- کرکٹ سٹیڈیم بہران پورہ
- (ب) تحصیل سانگلہ ہل کے گراؤنڈز:
- 1- فٹ بال گراؤنڈ کوٹلہ
- 2- فٹ بال گراؤنڈ پنڈوریاں
- 3- ہاکی گراؤنڈ چک نمبر 36 بڑیا چک
- 4- ہاکی گراؤنڈ چک نمبر 119 بھلیہ
- 5- ہاکی گراؤنڈ عبداللہ پور کولر
- 6- فٹ بال گراؤنڈ چٹھ چک

(تاریخ وصولی جواب 24 اگست 2016)

میانوالی:- قصبہ کنڈیاں کی گلیوں کو پختہ کرنے سے متعلقہ تفصیلات

1355: چودھری عامر سلطان چیمہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ محلہ حاجی عالم خان، گندیاں تحصیل پپلاں ضلع میانوالی میں چند سال پہلے گلیوں کو پختہ کیا گیا؟
(ب) کیا یہ بھی درست ہے کہ گلی گورنمنٹ ہائی سکول محلہ حاجی عالم خان گندیاں تحصیل پپلاں ضلع میانوالی کو پختہ نہیں کیا گیا تو اس کی وجوہات کیا ہیں اور مندرجہ بالا گلی کو پختہ کرنے کیلئے کیا اقدامات اٹھائے جا رہے ہیں؟
(تاریخ وصولی 8 مارچ 2016 تاریخ ترسیل 3 جون 2016)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ محلہ حاجی عالم خان گندیاں کی گلیاں کچھ عرصہ قبل پختہ کرائی گئی تھیں۔
(ب) ہاں یہ درست ہے کہ گلی گورنمنٹ ہائی سکول محلہ حاجی عالم خان گندیاں تحصیل پپلاں ضلع میانوالی کو پختہ نہیں کیا گیا جو کہ 300 فٹ کے قریب ہے نئے لوکل گورنمنٹ سسٹم کے آنے کی وجہ سے مذکورہ گلی کی گورنمنٹ ہائی سکول کا کچھ حصہ مکمل نہ ہو سکا۔ اب چونکہ 01.01.2017 سے میونسپل کمیٹی گندیاں جو کہ وجود میں آچکی ہے 300 فٹ کا گپ مالی سال 2017-18 میں مکمل کرنے کا ارادہ رکھتی ہے۔

(تاریخ وصولی جواب 16 ستمبر 2017)

بہاولپور سالڈ ویسٹ مینجمنٹ کمیٹی سے متعلقہ تفصیلات

1368: ڈاکٹر سید وسیم اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) بہاولپور سالڈ ویسٹ مینجمنٹ کمیٹی کب قائم ہوئی سالڈ ویسٹ کی ڈسپوزل کے لیے باضابطہ کہاں کہاں رقبہ الاٹ کیا گیا ہے اگر نہیں کیا گیا تو کیوں نہیں کیا گیا اور کب تک رقبہ الاٹ کر دیا جائے گا؟

(تاریخ وصولی 8 مارچ 2016 تاریخ ترسیل 25 اپریل 2016)

(جواب موصول نہیں ہوا)

لاہور: یوسی 90 اور 83 میں قبرستان بنانے سے متعلقہ تفصیلات

1397: میاں محمد اسلم اقبال: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ حکومت نے یوسی 90 اور یوسی 83 لاہور میں قبرستان بنانے کی منظوری دی تھی؟
(ب) کیا یہ بھی درست ہے کہ کمشنر لاہور ڈویژن نے مورخہ 16 جنوری 2016 کو میٹنگ میں یونین کونسل 90 میں نئے قبرستان کی تعمیر کے لئے مبلغ 59.137 ملین کی سکیم کی منظوری دی ہے؟
(ج) یونین کونسل 90 میں نئے قبرستان کی تعمیر کب تک مکمل کر دی جائے گی؟

(د) کیا یہ بھی درست ہے کہ یونین کونسل نمبر 84 میں قبرستان کی تعمیر کے لئے ابھی تک کوئی کارروائی شروع نہ کی گئی ہے۔ اس کی وجوہات کیا ہیں؟

(تاریخ وصولی 26 مارچ 2016 تاریخ ترسیل 11 جولائی 2016)

جواب

وزیر لوکل گورنمنٹ و کمیونٹی ڈویلپمنٹ

(الف) حکومت نے یو سی 90 میں قبرستان بنانے کی منظوری دے دی ہے جبکہ یو سی 83 کی کوئی منظوری نہ ہے۔
(ب) یہ درست ہے۔

(ج) حصول زمین (Land Acquisition) کے لئے کارروائی Land Acquisition Collector کی طرف سے مکمل ہونے کے بعد تعمیر شروع کی جائے گی۔

(د) یونین کونسل نمبر 84 (نوناریاں گاؤں) میں قبرستان بنانے کی سکیم گورنمنٹ آف پنجاب نے بذریعہ لیٹر مورخہ 17-08-2015 کو منسوخ (Dropped) کر دی۔ کاپی ایوان کی میز پر رکھ دی ہے۔

(تاریخ وصولی جواب 24 اگست 2016)

گجرات: جم خانہ کلب کی تعمیر اور متعلقہ دیگر تفصیلات

1399: میاں طارق محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) گجرات سٹی میں جمخانہ کلب سکیم کتنی مالیت کی ہے، اس کا کام کب شروع ہوا اور کب مکمل ہوگا؟

(ب) اسکی ممبر شپ کے لئے کیا اصول اور طریق کار طے کیا گیا ہے؟

(ج) کیا یہ درست ہے کہ گورنمنٹ ملازم اس کا اعزازی ممبر ہوگا اگر نہیں تو اسکی کتنی فیس ہوگی؟

(د) اس کے سوئمنگ پول پر کل کتنی رقم خرچ ہوگی؟

(ه) کیا اس کے ممبروں کے رہنے کے لئے بھی کمرے بنائے گئے ہیں، تو کتنے، تفصیل فراہم کی جائے؟

(تاریخ وصولی 18 اپریل 2016 تاریخ ترسیل 3 جون 2016)

جواب

وزیر لوکل گورنمنٹ و کمیونٹی ڈویلپمنٹ

(الف) گجرات جم خانہ حکومتی ادارہ نہ ہے اور دیگر ایسی باڈیز کی طرح اپنے بائی لاز کے تحت کام کرتا ہے۔

(ب) گجرات جم خانہ حکومتی ادارہ نہ ہے اور دیگر ایسی باڈیز کی طرح اپنے بائی لاز کے تحت کام کرتا ہے۔

(ج) گجرات جم خانہ حکومتی ادارہ نہ ہے اور دیگر ایسی باڈیز کی طرح اپنے بائی لاز کے تحت کام کرتا ہے۔

(د) صوبائی ترقیاتی پروگرام 18-2017 میں سوئمنگ پول کی تعمیر کے لیے سکیم GS نمبر 1532 پر دکھائی گئی ہے جس کا کل تخمینہ لاگت 114.944 ملین روپے ہے۔ مورخہ 03.06.2016 کو انتظامی منظوری کے بعد کام کا آغاز ہوا اور تاحال اس پر 46.720 ملین روپے اخراجات ہوئے۔ رواں مالی سال 18-2017 میں مذکورہ پروجیکٹ کے لیے 72.255 ملین روپے مختص کیے گئے ہیں۔ جن میں سے 36.128 ملین روپے جاری کیے گئے ہیں۔

(ہ) سکیم مذکورہ حکمہ عمارات حکومت پنجاب (بلڈنگز ڈویژن گجرات) کے زیر نگرانی روبہ عمل ہے اور اس میں کمروں کی تعمیر شامل نہ ہے۔

(تاریخ وصولی جواب 16 ستمبر 2017)

ضلع گجرات: بیوٹی فیکشن کمیٹی اور اس کے منصوبہ جات سے متعلقہ تفصیلات

1400: میاں طارق محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ضلع گجرات میں بیوٹی فیکشن کمیٹی کب سے کام کر رہی ہے اس کا چیئرمین کون ہے اور یہ کب تک کام کرے گا، اس کمیٹی کو بنانے کا کیا مقصد ہے اور اس کا دفتر کہاں واقع ہے؟

(ج) جب سے یہ کمیٹی بنی ہے، اس نے کتنے فنڈ خرچ کئے، ان سکیموں کی منظوری کونسی اتھارٹی دیتی ہے؟

(ب) اب تک کتنی سکیمیں مکمل ہو چکی ہیں اور کتنی جاری ہیں، یہ کب تک مکمل ہو جائیں گی؟

(تاریخ وصولی 18 اپریل 2016 تاریخ ترسیل 3 جون 2016)

جواب

وزیر لوکل گورنمنٹ و کمیونٹی ڈویلپمنٹ

(الف) میونسپل کارپوریشن گجرات کے تحت کوئی بیوٹیفیکیشن کمیٹی کام نہ کر رہی ہے اور نہ ہی میونسپل کارپوریشن افسران کے علم میں ہے کہ اس کا چیئرمین کون ہے اور نہ ہی میونسپل کارپوریشن کو اس کمیٹی کو بنانے کا مقصد ہے بیوٹیفیکیشن کمیٹی کے دفتر کا کوئی علم نہ ہے۔

(ب) میونسپل کارپوریشن کے تحت کسی بیوٹیفیکیشن کمیٹی نے کوئی فنڈ خرچ نہ کیے ہیں۔

(ج) اب تک میونسپل کارپوریشن کے تحت بیوٹیفیکیشن کمیٹی کی کوئی سکیم مکمل نہ ہوئی ہے اور نہ ہی اس کے متعلق کوئی کام جاری ہے۔

(تاریخ وصولی جواب 24 اگست 2016)

ضلعی حکومت ڈیرہ غازی خان کا بجٹ و سرکاری گاڑیوں سے متعلقہ تفصیلات

1404: محترمہ نجمہ بیگم: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) ضلعی ڈیرہ غازی خان کا 2013-2014 اور 2014-15 کا کل بجٹ کتنا تھا مکمل تفصیل فراہم کی جائے؟
 (ب) مذکورہ بجٹ سے کتنا ملازمین کی تنخواہوں اور ٹی۔اے / ڈی۔اے پر خرچ ہوا مذکورہ سالوں کی تفصیل فراہم کی جائے؟
 (ج) ضلعی حکومت ڈیرہ غازی خان کے زیر استعمال کل کتنی گاڑیاں ہیں یہ گاڑیاں کن ملازمین کے زیر استعمال ہیں ان کے نام، عہدہ اور زیر استعمال گاڑی کی تفصیل فراہم کی جائے؟

(د) مذکورہ عرصہ کے دوران گاڑیوں کے پٹرول اور مینٹیننس پر آنے والے اخراجات کیا ہیں، تفصیل سے آگاہ کریں؟

(تاریخ وصولی 18 اپریل 2016 تاریخ ترسیل 3 جون 2016)

جواب

وزیر لوکل گورنمنٹ و کمیونٹی ڈویلپمنٹ

(الف) ضلعی حکومت ڈیرہ غازی خان کا بجٹ برائے مالی سال 2013-14 کا حجم 6461.992 ملین روپے اور برائے سال 2014-

2014 کا حجم 8008.853 ملین تھا۔ تفصیل (تتمہ الف) ایوان کی میر: پر رکھ دی ہے۔

(ب) مذکورہ بجٹ میں سے تنخواہ اور ٹی۔اے / ڈی۔اے پر درج ذیل اخراجات ہوئے:-

سال	تنخواہ	ٹی۔اے / ڈی۔اے
2013-14	4895.300	27.453 ملین روپے
2014-15	5122.200	111.254 ملین روپے

تفصیل (تتمہ ب) ایوان کی میر: پر رکھ دی ہے۔

(ج) مذکورہ عرصہ میں ضلعی حکومت ڈیرہ غازی خان کے پاس کل گاڑیاں 80 زیر استعمال تھیں۔

تفصیل (تتمہ ج) ایوان کی میر: پر رکھ دی ہے۔

(د) مذکورہ عرصہ کے دوران گاڑیوں کے پٹرول اور مینٹیننس پر درج ذیل اخراجات ہوئے:

سال	پٹرول	مینٹیننس
2013-14	43.888	9.205 ملین روپے
2014-15	123.994	13.010 ملین روپے

تفصیل (تتمہ د) ایوان کی میر: پر رکھ دی ہے۔

(تاریخ وصولی جواب 16 ستمبر 2017)

رائے ممتاز حسین بابر

سیکرٹری

لاہور

17 ستمبر 2017

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز منگل 19 ستمبر 2017

فہرست نشان زدہ سوالات اور جوابات

بابت

محکمہ لوکل گورنمنٹ و کمیونٹی ڈویلپمنٹ

بروز پیر 23 جنوری 2017 اور بروز بدھ 26 اپریل 2017 کے ایجنڈا سے معزز رکن کی درخواست پر

زیر التواء سوال

لیہ: پی پی 263 میں سیلاب سے متاثر ہونے والے دیہات کی تفصیلات

1927*: سردار شہاب الدین خان سیمڑ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ حلقہ پی پی 263 جس کا تقریباً 80 فیصد حلقہ دریائی اور کچھ کا علاقہ ہے؟
- (ب) کیا یہ درست ہے کہ سال 2013 کے فلڈ میں پی پی 263 میں تمام سڑکیں تباہ و برباد ہو گئی ہیں جس کے باعث مذکورہ حلقہ کے تمام دیہاتوں کے لوگوں کا رابطہ بالکل ختم ہو گیا ہے؟
- (ج) حکومت کب تک مذکورہ مسئلہ کو حل کرنے کا ارادہ رکھتی ہے؟
- (تاریخ وصولی 16 اگست 2013 تاریخ ترسیل 6 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) PP-263 کا کافی علاقہ دریائی اور کچھ کا علاقہ ہے۔

(ب) یہ درست نہ ہے کہ سال 2013 کے سیلاب میں PP-263 میں تمام سڑکیں تباہ و برباد ہو گئی

ہیں۔ اس حلقے کے سیلابی علاقہ میں کچھ سڑکیں جزوی طور پر متاثر ہوئی تھیں جن کو فوری طور پر مرمت کر

کے رابطہ بحال کر دیا گیا ہے۔

(ج) سیلاب سے متاثرہ سڑکوں کی تفصیل تتمہ "الف" ایوان کی میز پر رکھ دی گئی ہے۔ فنڈز کی فراہمی پر

متاثرہ سڑکوں کی مرمت کر دی جائیگی۔

(تاریخ وصولی جواب 24 فروری 2015)

بروز بدھ 26 اپریل 2017 کے ایجنڈا سے معزز رکن کی درخواست پر زیر التواء سوال

لیہ: گندے پانی کے جوہڑ کو ختم کرنے کی تفصیلات

*1925: سردار شہاب الدین خان سیسر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ لیہ شہر کے وسط میں ریلوے روڈ پر 9/8 ایکڑ پر ایک جوہڑ بن چکا ہے، جس سے لیہ شہر میں موذی بیماریاں ڈینگی، خسره، ملیریلیڈا اور ہی ہیں؟
- (ب) کیا محکمہ اس گندے پانی کے جوہڑ کو فوری ختم کرنے کا ارادہ رکھتا ہے؟
- (تاریخ وصولی 16 اگست 2013 تاریخ ترسیل 6 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) لیہ شہر میں ریلوے ٹریک کے ساتھ ریلوے کی ملکیتی زمین موجود ہے جو کہ ریلوے کالونی کے ساتھ ملحق ہے۔ ریلوے کالونی کا استعمال شدہ پانی اس خالی جگہ میں جمع رہتا ہے جس سے دوپھوٹے جوہڑ بنے ہوئے ہیں جن میں سے ہر ایک کا رقبہ چالیس مرلہ ہے اس میں محلہ جہاں شاہ کی ایک نالی بھی شامل ہوتی ہے جس کا رخ بدلنے کے لئے سکیم تیار کی جا رہی ہے۔ تاہم میونسپل کمیٹی لیہ باقاعدگی سے اس پانی میں لاروی سائڈنگ کر رہی ہے۔ مزید برآں ٹی ایم اے / میونسپل انتظامیہ نے ان جوہڑوں کو کئی بار گندے پانی سے خالی کروایا ہے اور ریلوے اتھارٹیز کو کئی دفعہ درخواست کی ہے کہ اس گندے پانی کی نکاسی کے لئے مناسب بندوبست کریں۔ لیکن محکمہ ریلوے کی طرف سے کوئی جواب موصول نہیں ہوا۔

(ب) اس گندے پانی کے جوہڑوں کو ختم کرنے کے لئے ریلوے اتھارٹیز کو کئی دفعہ درخواست کی گئی ہے کیونکہ ریلوے کالونی کے لئے کوئی سکیم تیار کرنا بلدیہ کے دائرہ کار میں نہیں آتا جب تک متعلقہ محکمہ NOC جاری نہ کرے۔ اس ضمن میں بلدیہ لیہ 2015 سے کئی مرتبہ محکمہ ریلوے سے NOC مانگ رہا ہے جو اب تک موصول نہ ہوا ہے۔

(تاریخ وصولی جواب 15 ستمبر 2017)

بروز بدھ 26 اپریل 2017 کے ایجنڈا سے معزز رکن کی درخواست پر زیر التواء سوال

صوبہ بھر میں رہائشی کالونی رجسٹرڈ کروانے سے متعلقہ تفصیلات

*4549: سردار شہاب الدین خان سیسر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ پنجاب حکومت کے لازم کے تحت نئی رہائشی کالونی رجسٹرڈ کروانے کے لئے کم از کم رقبہ 160 کنال ہونا لازمی ہے؟
(ب) لیہ شہر میں کتنی ایسی سکیمیں ہیں جو اس شرط پر پوری نہیں اترتیں اور کتنی ایسی رہائشی سکیمیں ہیں جو ٹی ایم اے سے منظور شدہ نہیں ہیں؟

(تاریخ وصولی 5 مئی 2014 تاریخ تخریب سیل 18 جون 2014)

جواب

وزیر لوکل گورنمنٹ و کمیونٹی ڈویلپمنٹ

(الف) پنجاب پرائیویٹ ہاؤسنگ سکیم ولینڈسب ڈویژن رولز 2010 کے تحت ہاؤسنگ سکیم کے لئے کم از کم رقبہ 100 کنال مقرر ہے اور اس سے کم رقبہ پر لینڈسب ڈویژن کھلتی ہے۔
(ب) لیہ شہر میں کوئی ہاؤسنگ سکیم نہ ہے تاہم لینڈسب ڈویژن سکیمیں ہیں جن کی تعداد بمطابق سروے 37 ہے جن میں سے 10 ٹی ایم اے سے منظور شدہ ہیں۔

(تاریخ وصولی جواب 26 فروری 2015)

بروز بدھ 26 اپریل 2017 کے ایجنڈا سے جناب سپیکر کے احکامات کی روشنی میں زیر التواء سوال

ٹی ایم اے گجرات کی ملکیتی اراضی سے متعلقہ تفصیلات

*4684: محترمہ خدیجہ عمر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ٹی ایم اے گجرات کی ملکیتی سرکاری اراضی کتنی اور کہاں کہاں ہے؟
(ب) یہ اراضی کس کس کو ٹھیکہ / لیز / پٹہ پر کب سے دی ہوئی ہے، ان حضرات کے نام و پتہ جات سے بھی آگاہ کریں؟

(ج) اس اراضی سے 2012-13 اور 2013-14ء میں کتنی کتنی آمدن ہوئی اور کس اکاؤنٹ میں جمع کروائی گئی؟

(تاریخ وصولی 20 مئی 2014ء تاریخ ترسیل 30 جون 2014ء)

جواب

وزیر لوکل گورنمنٹ و کمیونٹی ڈویلپمنٹ

(الف) ٹی ایم اے گجرات تقریباً 355 کنال 1 مرلے کی مالک ہے جس کی تفصیل تتمہ "الف" ایوان کی میز پر رکھ دی گئی ہے۔

(ب) ٹی ایم اے گجرات نے یہ اراضی دکانات کی شکل میں مختلف اشخاص کو لیز پر دے رکھی ہے جس کی تفصیل تتمہ "ب" ایوان کی میز پر رکھ دی گئی ہے۔

(ج) ٹی ایم اے گجرات کو مذکورہ بالا پراپرٹی سے سال 2012-13 اور 2013-14ء میں بالترتیب 5299877 اور 6058281 روپے آمدن ہوئی جو کہ ٹی ایم اے کے بینک اکاؤنٹ میں جمع کروائی گئی۔ تفصیل تتمہ "ج" ایوان کی میز پر رکھ دی گئی ہے۔

(تاریخ وصولی جواب 25 مئی 2017ء)

بروز بدھ 26 اپریل 2017ء کے ایجنڈا سے معزز رکن کی درخواست پر زیر التواء سوال

اندرون شہر لاہور میں گھروں کی دیکھ بھال کرنے سے متعلقہ تفصیلات

*5512: محترمہ نگمت شیخ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

سال 2013-14ء کے دوران (WCLA) Walled City Lahore Authority نے

اندرون شہر لاہور کی دیکھ بھال کے لئے کیا کیا اقدامات اٹھائے، مکمل تفصیل سے آگاہ کیا جائے؟

(تاریخ وصولی 17 دسمبر 2014ء تاریخ ترسیل 14 مارچ 2015ء)

جواب

وزیر لوکل گورنمنٹ و کمیونٹی ڈویلپمنٹ

ڈیمونسٹریشن پراجیکٹ واقع محمدی محلہ اندرون دہلی گیٹ لاہور پراجیکٹ فیروز اکا کام بذریعہ ٹینڈر اخبار

اشتہار بمطابق ورلڈ بینک گائیڈ لائنز اور پیپرارولز 04-2012-17 کو میسرز قوی انجینئرز پرائیویٹ لمیٹڈ

کو ایوارڈ کیا گیا۔ پراجیکٹ فیز۔ اکی تکمیل 2014-03-31 کو ہوئی۔ والدسٹی آف لاہور پیکج ون کی تعمیر کا ٹھیکہ میسرز قوی انجینئرز پرائیویٹ لمیٹڈ کو دیا گیا۔ اس کا تخمینہ 703.31 million روپے رکھا گیا تھا اور اس کا اشتہار تین اخبارات میں دیا گیا۔

والدسٹی آف لاہور اتھارٹی کے زیر اہتمام شاہی گزرگاہ کی ترقی و بحالی کا پراجیکٹ ورلڈ بینک کے تعاون سے شروع ہوا۔ اس پراجیکٹ کا بنیادی مقصد والدسٹی آف لاہور کے رہائشیوں کو جدید طرز زندگی کی سہولیات مثلاً بجلی، پانی، گیس، مواصلات اور نکاسی آب کے نظام کو بہتر طریقے سے مہیا کرنے کے ساتھ ساتھ اندرون لاہور کے ثقافتی ورثہ کو محفوظ کرنا ہے۔ مزید برآں اس پائلٹ پراجیکٹ کے منصوبے کے ذریعے والدسٹی آف لاہور کی سیاحت کا فروغ، معاشی حالت کی بحالی اور دہلی دروازے سے قلعہ لاہور تک شاہی گزرگاہ کے ثقافتی ورثہ کو منہدم ہونے سے بچانا بھی مقصود ہے۔

شاہی گزرگاہ دیگر بہت سی قدیم ثقافتی عمارات جیسے شاہی حمام، مسجد وزیر خان، سنہری مسجد اور بیگم شاہی مسجد پر مشتمل ہے۔ یہ راستہ اس طرز پر مبنی ہے جیسا کہ مغلیہ شہنشاہ دہلی سے لاہور آنے پر اس گزرگاہ کو اختیار کرتے تھے۔ اندرون لاہور میں غیر قانونی پلازوں اور مکانات کی تعمیر روک دی گئی ہے۔ نقشہ کی منظوری کے بغیر کوئی تعمیر نہ ہو سکتی ہے۔ لاہور ہائی کورٹ کے حکم کے مطابق فائر سیفٹی کمیشن، ریکسیو 1122، فائر بریگیڈ سول ڈیفنس اور والدسٹی آف لاہور اتھارٹی اقدامات اٹھا رہی ہے تاکہ اندرون لاہور کے مکینوں کے لئے ایمر جنسی سروسز کی دستیابی ممکن ہو سکے اور کسی بھی حادثہ سے نمٹنے کے لئے تیاری کی جا رہی ہے۔

(تاریخ وصولی جواب 31 دسمبر 2015)

بروز بدھ 26 اپریل 2017 کے ایجنڈا سے معزز رکن کی درخواست پر زیر التواء سوال

اندرون شہر لاہور میں مکان کی تعمیر و مرمت سے متعلقہ تفصیلات

*5513: محترمہ نگہت شیخ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ اندرون شہر لاہور میں Walled City Authority کی اجازت کے بغیر کوئی مالک جائیداد اپنی عمارت یا مکان کی مرمت نہیں کر سکتا وضاحت کی جائے؟

(ب) کیا حکومت جنگی بنیادوں پر اندرون شہر لاہور کو Renovation Complete کرنے کے ساتھ ساتھ پانی اور سیوریج اور پرانے نالوں کے زمین دوز جال کو بچھانے کا ارادہ رکھتی ہے تو کب تک، نہیں تو کیا وجوہات ہیں؟

(ج) کیا یہ درست ہے کہ حکومت اندرون شہر لاہور کی دیکھ بھال اور Renovation کے لئے زکوٰۃ فنڈ اور بیت المال کے اداروں سے اخراجات اور شہر کے مستحق شہریوں کے لئے فوری طور پر کام کرنے کا ارادہ رکھتی ہے؟

(تاریخ وصولی 17 دسمبر 2014 تاریخ ترسیل 14 مارچ 2015)

جواب

وزیر لوکل گورنمنٹ و کمیونٹی ڈویلپمنٹ

(الف) والد سٹی ایکٹ، 2012 کی شق نمبر 28 اور 29 کے مطابق بلڈنگ یا سٹرکچر جو کہ والد سٹی میں موجود ہو اس کو اتھارٹی کی اجازت کے بغیر تبدیل نہیں کیا جاسکتا۔ مزید یہ کہ پورے اندرون لاہور میں موجود بلڈنگز زندہ تاریخی ورثہ Living Heritage ہے مرمت کی آڑ میں مالکان و قابضان تاریخی عمارات منہدم کر سکتے ہیں یا تاریخی ورثہ تباہ ہو سکتا ہے جس کے لئے اجازت کی شرط رکھی گئی ہے تاکہ اتھارٹی مقامی حالات کا مشاہدہ کر کے مالکان کو مرمت کی اجازت دے اور مالکان مرمت کرتے وقت اتھارٹی کی ہدایات کو مد نظر رکھیں۔

(ب) حکومت اندرون لاہور میں پانی و سیوریج کے نظام کی بہتری کے لئے کوشاں ہے اور ارادہ رکھتی ہے کہ اندرون لاہور کے رہائشیوں کو جدید طرز زندگی کی سہولیات یعنی پانی، بجلی، گیس اور مواصلات اور نکاسی آب کے نظام کو بہتر طریقے سے مہیا کرے۔ سیکچ فیروز (دہلی گیٹ تا چوک پرانی کوتوالی) کا کام مکمل ہو چکا ہے جس میں جدید طرز زندگی کی تمام سہولیات مہیا کی گئی ہیں۔ سیکچ فیروز II (پرانی کوتوالی تا اکبری گیٹ فورٹ لاہور) کے ٹینڈر کھولے جا چکے ہیں اور بہت جلد کام شروع کر دیا جائے گا۔

(ج) ابھی تک کوئی ایسا منصوبہ پیش نہ کیا گیا ہے جس کے تحت اندرون شہر کی دیکھ بھال اور Renovation کے لئے زکوٰۃ فنڈ یا بیت المال کے اداروں سے اخراجات حاصل کر کے استعمال کئے جائیں۔

(تاریخ وصولی جواب 25 اپریل 2017)

لاہور: شالیمار ٹاؤن میں یوتھ فیسٹیول کا انعقاد دیگر تفصیلات

*3970: ڈاکٹر نوشین حامد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) شالیمار ٹاؤن لاہور کو یوتھ فیسٹیول 2012-13ء اور 2013-14ء کے لئے کتنا فنڈ دیا گیا؟

(ب) مذکورہ فنڈ کی رقم کن کن کاموں پر خرچ کی گئی؟

(ج) شالیمار ٹاؤن میں یوتھ آفسپر کھیلوں کے لئے کتنا فنڈ خرچ ہوا اور مختلف کھیلوں میں نمایاں پوزیشن

حاصل کرنے والی ٹیموں کو کتنی رقم انعامات میں دی گئی، انعامات حاصل کرنے والی ٹیموں کی تعداد بتائی جائے؟

(تاریخ وصولی 14 فروری 2014ء تاریخ ترسیل 29 مئی 2014ء)

(جواب موصول نہیں ہوا)

ویو ہوٹل ساہیوال سے بونگہ حیات تک سڑک کی تفصیلات

*4201: محترمہ نبیلہ حاکم علی خاں: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں

گے کہ:-

(الف) کیا یہ درست ہے کہ ساہیوال ویو ہوٹل تا بونگہ حیات سڑک انتہائی ٹوٹ پھوٹ کا شکار ہے؟

(ب) کیا حکومت اس سڑک کی از سر نو تعمیر کا ارادہ رکھتی ہے اگر نہیں تو اس کی وجوہات سے ایوان کو آگاہ کیا جائے؟

تاریخ وصولی 17 مارچ 2014ء تاریخ ترسیل 2 مئی 2014ء)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے لیکن اس سڑک کے کچھ حصہ کو M&R پروگرام 2013-14ء کے تحت

مبلغ 2.997 ملین روپے کی لاگت سے مرمت کر دیا گیا تھا۔ اس سڑک پر مالی سال 2015-16ء میں ویو

ہوٹل سے لیکر تقریباً 6 کلو میٹر تک پیچ ورک کا کام کر دیا گیا تھا۔

(ب) فنڈز کی کمی کی وجہ سے ساری لمبائی پر 2015-16ء میں کام نہ ہو سکا تاہم ڈسٹرکٹ گورنمنٹ ساہیوال

مزید پیچ ورک کے کام کا بھی 2016-17ء کے فنڈز سے ارادہ رکھتی ہے۔

(تاریخ وصولی جواب 2 دسمبر 2016ء)

گجرات: ڈسٹرکٹ گورنمنٹ میں زیر کنٹرول علاقہ جات سے متعلقہ تفصیلات

*4686: محترمہ خدیجہ عمر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) گجرات ڈسٹرکٹ گورنمنٹ کے زیر کنٹرول علاقہ جات میں کتنے پبلک ٹائلٹس کام کر رہے ہیں، ان کی صفائی کا کیا بندوبست ہے؟

(ب) گجرات شہر جہاں تقریباً 60 ہزار افراد دوسرے شہروں اور چکوک سے روزانہ آتے ہیں کیا پبلک ٹائلٹس کی یہ تعداد کافی ہے، اس سلسلہ میں کیا حکومت فوری طور پر نئے پبلک ٹائلٹس بنانے کا ارادہ رکھتی ہے؟

(تاریخ وصولی 20 مئی 2014 تاریخ ترسیل 30 جون 2014)

جواب

وزیر لوکل گورنمنٹ و کمیونٹی ڈویلپمنٹ

(الف) ضلع گجرات میں 44 پبلک ٹائلٹس بنائے گئے ہیں۔ ان کی صفائی کے لئے عملہ بھی تعینات کیا گیا ہے۔
(ب) ضلع گجرات کے مختلف پرائیویٹ بس / اسٹینڈز کے قریب حسب ضرورت پبلک ٹائلٹس موجود ہیں نیز اس سلسلہ میں ظہور الہی اسٹیڈیم کے نزدیک مزید 6 پبلک ٹائلٹس بنائے جا رہے ہیں۔

(تاریخ وصولی جواب 2 اگست 2015)

گجرات میں تفریحی پارکس سے متعلقہ تفصیلات

*4688: محترمہ خدیجہ عمر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ضلع گجرات میں تفریح پارکس کی کل تعداد کتنی ہے اور یہ کس مقام پر واقع ہیں؟

(ب) ان پارکس میں عوام کو کیا سہولیات فراہم کی جا رہی ہیں؟

(ج) کیا یہ درست ہے کہ ان تمام پارکس کی موجودہ صورتحال انتہائی ابتر ہے؟

(د) ان کی دیکھ بھال کے لئے کتنے کتنے ملازمین کام کر رہے ہیں، پارک وائز تفصیل سے آگاہ کریں؟

(ه) ان پارکس میں سہولیات کی فراہمی کے لئے پچھلے تین سال کے دوران کتنے کتنے فنڈز فراہم کیے گئے

اور عوام کو کون سی سہولیات فراہمی کے لئے استعمال ہوئے؟

(تاریخ وصولی 20 مئی 2014 تاریخ ترسیل 30 جون 2014)

جواب

وزیر لوکل گورنمنٹ و کمیونٹی ڈویلپمنٹ

(الف) ضلع گجرات میں کل تفریحی پارکس کی کل تعداد 11 ہے جن کی تفصیل درج ذیل ہے۔

میونسپل کارپوریشن گجرات

پارک کی تعداد	3	واقعہ: i- نواز شریف پارک بالمقابل جنرل بس سٹینڈ گجرات ii- لیڈیز اینڈ چلڈرن پارک گلزار مدینہ روڈ گجرات iii- عنایت پارک، فوارہ چوک گجرات
---------------	---	--

میونسپل کمیٹی کھاریاں

پارک کی تعداد	1	واقعہ: لیڈیز اینڈ چلڈرن پارک، جی ٹی روڈ کھاریاں (زیر تعمیر) جو کہ محکمہ بلڈنگ تعمیر کروا رہا ہے جس میں 36 لاکھ روپے کی لاگت سے چار دیواری مکمل کروائی گئی ہے اور ایک کروڑ روپے کی لاگت سے تین لیٹرین، مسجد، کنٹین، گارڈ روم، الیکٹرک روم اور بورنگ کا کام کروایا گیا ہے لیکن جو کہ ابھی تک محکمہ لوکل گورنمنٹ کو Hand Over نہ کیا گیا ہے۔
---------------	---	---

میونسپل کمیٹی سرائے عالمگیر

پارک کی تعداد	1	واقعہ: کینال ویو پارک اپر جہلم ڈسٹرکٹ کونسل گجرات
---------------	---	--

پارک کی تعداد	1	واقعہ: شہباز شریف پارک ڈسٹرکٹ کونسل گجرات
---------------	---	---

میونسپل کمیٹی جلال پور جٹاں

پارک کی تعداد	1	واقعہ: چودھری ظہور الہی پارک، جلال پور جٹاں
---------------	---	---

میونسپل کمیٹی لالہ موسیٰ

پارک کی تعداد	2	واقعہ: i- حاجی اصغر پارک سکڑ روڈ لالہ موسیٰ
---------------	---	---

ii۔ فیملی اینڈ چلڈرن پارک جی ٹی روڈ لالہ موسیٰ		
--	--	--

میونسپل کمیٹی ڈنگہ

پارک کی تعداد	2	واقعہ: افاطمہ جناح پارک، محلہ سندھ پور
		ii۔ بے نظیر پارک، مدینہ کالونی

(ب) میونسپل کارپوریشن گجرات

واقعہ:

سہولیات:

پارک میں جھولے، جاگنگ ٹریک، کینٹین واش رومز لیڈیز اینڈ جینٹس کی سہولیات موجود ہیں	<p>i۔ نواز شریف پارک بالمقابل جنرل بس سٹینڈ گجرات</p> <p>ii۔ لیڈیز اینڈ چلڈرن پارک گلزار مدینہ روڈ گجرات</p> <p>iii۔ عنایت پارک، فوارہ چوک گجرات ہیں۔</p>
---	---

میونسپل کمیٹی کھاریاں

واقعہ:

لیڈیز اینڈ چلڈرن پارک، جی ٹی روڈ کھاریاں (زیر تعمیر) جو کہ محکمہ بلڈنگ تعمیر کروا رہا ہے۔

میونسپل کمیٹی سرانے عالمگیر

سہولیات:

واقعہ:

کینال ویو پارک اپر جہلم	<p>بچ، جھولے، لائٹس، جاگنگ ٹریک، نماز کی جگہ درخت کی سہولیات موجود ہیں۔</p>
-------------------------	---

ڈسٹرکٹ کونسل گجرات

سہولیات:

واقعہ:

شہباز شریف پارک ڈسٹرکٹ کونسل گجرات	<p>فلڈ لائٹ، جاگنگ ٹریک، جوائے لینڈ، آبشار ایل ای ڈی لائٹس، واش روم، کیفے ٹیریا، چڑیا گھر کار پارکنگ وغیرہ</p>
------------------------------------	--

میونسپل کمیٹی جلال پور جٹاں

سہولیات:

واقعہ:

چودھری ظہور الہی پارک، جلال پور جٹاں	جھولے، پنج، کینٹین، واش رومز وغیرہ
--------------------------------------	------------------------------------

میونسپل کمیٹی لالہ موسیٰ

واقعہ: سہولیات:

i- حاجی اصغر پارک سکالر روڈ لالہ موسیٰ	جاگنگ ٹریک، ایکسپریس سائز مشین اور جھولے
ii- فیملی اینڈ چلڈرن پارک جی ٹی روڈ لالہ موسیٰ	

میونسپل کمیٹی ڈنگہ

واقعہ: سہولیات:

i- فاطمہ جناح پارک، محلہ سندھ پور	جاگنگ ٹریک، ایکسپریس سائز مشین اور جھولے
ii- بینظیر پارک، مدینہ کالونی	

(ج) یہ درست نہ ہے۔ تمام پارکس کی صورت حال تسلی بخش ہے۔

(د) ملازمین کی تعداد پارک وائزر درج ذیل ہے:

میونسپل کارپوریشن گجرات

واقعہ: ملازمین کی تعداد:

i- نواز شریف پارک بالمقابل جنرل بس سٹینڈ گجرات	04 مالی، 01 چوکیدار
ii- لیڈیز اینڈ چلڈرن پارک گلزار مدینہ روڈ گجرات	02 مالی، 01 چوکیدار
iii- عنایت پارک، فوارہ چوک گجرات	01 مالی

میونسپل کمیٹی کھاریاں

واقعہ: ملازمین کی تعداد:

لیڈیز اینڈ چلڈرن پارک، جی ٹی روڈ کھاریاں (زیر تعمیر)	زیر تعمیر
--	-----------

میونسپل کمیٹی سرانے عالمگیر

واقعہ: ملازمین کی تعداد:

کینال ویو پارک اپر جہلم	02 مالی
-------------------------	---------

ڈسٹرکٹ کونسل گجرات

واقع

ملازمین کی تعداد

شہباز شریف پارک، ڈسٹرکٹ کونسل گجرات	15 ہاکاران 01 لیکٹریشن، 01 پلمبر، 01 ٹیوب ویل آپریشنر 01 ٹریکٹر ڈرائیور، 03 چوکیدار، 03 سینٹری ورکرز، 05 مالی
-------------------------------------	---

میونسپل کمیٹی جلال پور جٹاں

واقع:

ملازمین کی تعداد:

چودھری ظہور الہی پارک، جلال پور جٹاں	01 مالی، 01 چوکیدار
--------------------------------------	---------------------

میونسپل کمیٹی لالہ موسیٰ

واقع:

ملازمین کی تعداد:

i- حاجی اصغر پارک سکالر روڈ لالہ موسیٰ	04 مالی
ii- فیملی اینڈ چلڈرن پارک جی ٹی روڈ لالہ موسیٰ	02 چوکیدار

میونسپل کمیٹی ڈنگہ

واقع:

ملازمین کی تعداد:

i- فاطمہ جناح پارک، محلہ سندر پور	02 مالی
ii- سینٹری پارک، مدینہ کالونی	02 چوکیدار

(ہ) پچھلے تین سالوں کے دوران سہولیات کی فراہمی کے لیے فراہم کیے گئے فنڈز کی تفصیل درج ذیل ہے:

میونسپل کارپوریشن گجرات

واقع:

فنڈز کی فراہمی:

i- نواز شریف پارک بالمقابل جنرل بس سٹینڈ گجرات	2014-15	3,50,000 روپے
	2015-16	99,600 روپے
	2016-17	کوئی کام نہ ہوا ہے
ii- لیڈیز اینڈ چلڈرن پارک گلزار مدینہ روڈ گجرات	2015-16	410,000 روپے
	2016-17	کوئی کام نہ ہوا ہے

کوئی کام نہ ہوا ہے	2016-17	iii- عنایت پارک، فوارہ چوک گجرات
--------------------	---------	----------------------------------

میونسپل کمیٹی کھاریاں

واقعہ: فنڈز کی فراہمی:

زیر تعمیر	لیڈیر اینڈ چلڈرن پارک، جی ٹی روڈ کھاریاں (زیر تعمیر)
-----------	--

میونسپل کمیٹی سرائے عالمگیر

واقعہ: فنڈز کی فراہمی:

کوئی فنڈز مختص نہ کیے ہیں۔	کینال ویو پارک اپر جہلم
----------------------------	-------------------------

ڈسٹرکٹ کونسل گجرات

واقعہ: فنڈز کی فراہمی:

شہباز شریف پارک مارچ 2016 کو فارسیٹ ڈیپارٹمنٹ اور بلڈنگ ڈیپارٹمنٹ کے ذریعے زیر نگرانی ڈسٹرکٹ گورنمنٹ مکمل ہوا جس پر مبلغ 170.50 ملین روپے خرچ ہوئے۔ جبکہ سال 2016-17 کے دوران ڈسٹرکٹ کونسل گجرات کی طرف سے بیس لاکھ روپے خرچ ہوئے۔	شہباز شریف پارک، ڈسٹرکٹ کونسل گجرات
--	-------------------------------------

میونسپل کمیٹی جلال پور جٹاں

واقعہ: فنڈز کی فراہمی:

50,000 روپے	2014-15	چودھری ظہور الہی پارک، جلال پور جٹاں
55,000 روپے	2015-16	
60,000 روپے	2016-17	

میونسپل کمیٹی لالہ موسیٰ

واقعہ: فنڈز کی فراہمی:

دو لاکھ روپے	2014-15	i- حاجی اصغر پارک سکالر روڈ لالہ موسیٰ
--------------	---------	--

تین لاکھ روپے	2015-16	ii۔ فیملی اینڈ چلڈرن پارک جی ٹی روڈ لالہ موسیٰ
دو لاکھ روپے	2016-17	

میونسپل کمیٹی ڈنگہ

واقعہ: فنڈز کی فراہمی:

سوا لاکھ روپے	2013-14	i۔ فاطمہ جناح پارک، محلہ سنڈرپور
1,20,000 روپے	2014-15	ii۔ بینظیر پارک، مدینہ کالونی
ان پارکس کی مزید بہتری کے لیے 5,00,000 روپے مختص کیے گئے ہیں جس سے فاطمہ جناح پارکس کے جھولے مرمت اور رنگ کروائے گئے ہیں۔	2016-17	

(تاریخ وصولی جواب 15 ستمبر 2017)

گوجرانوالہ: نگار پھانک تاچن داقلہ تک سٹریٹ لائٹس سے متعلقہ تفصیلات

*4966: چودھری اشرف علی انصاری: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) محکمہ ڈسٹرکٹ ہائی وے گوجرانوالہ نے یکم جنوری 2009 سے آج تک جی ٹی روڈ گوجرانوالہ پر نگار پھانک تاچن داقلہ تک کب اور کتنی مالیت کی لائٹس لگوائیں؟

(ب) مذکورہ لائٹس کی مینٹیننس / ریپئر کی مد میں کب، کتنی کتنی رقم کس کس چیز پر خرچ کی گئی؟

(ج) کیا یہ درست ہے کہ مذکورہ لائٹس میں Copper Wire کی بجائے Silver Wire کا استعمال کیا گیا؟

(د) کیا یہ بھی درست ہے کہ ایک ہی منصوبہ کو تین دفعہ ٹینڈر کر کے کروڑوں روپے خورد برد کر لئے گئے اور ملی بھگت سے ایک ہی کمپنی پاک جرمین انجینئرنگ کو ٹھیکہ دیا گیا؟

(ه) کیا یہ بھی درست ہے کہ مذکورہ لائٹس میں بدعنوانی پر محکمہ کے خلاف ایجنٹی کرپشن کو در خواستیں موصول ہوئیں، اگر درست ہے تو ان درخواستوں پر کیا کارروائی عمل میں لائی گئی، معزز ایوان کو آگاہ فرمائیں؟

(تاریخ وصولی 17 جون 2014 تاریخ ترسیل 28 اگست 2014)

جواب

وزیر لوکل گورنمنٹ و کمیونٹی ڈویلپمنٹ

(الف) جی ٹی روڈنگار پھاٹک تا چند اقلعہ پر نئی لائٹس پر وانشل ہائی وے ڈویژن گوجرانوالہ نے مالی سال 07-2006 میں گوائی تھیں۔ جن کی مرمت پر ڈسٹرکٹ ہائی وے گوجرانوالہ نے مرمت کی مد میں 12-2011 میں 4.476 million روپے خرچ کیے اور اس وقت سے لیکر یہ لائٹس جل رہی ہیں۔ بعد ازاں 14-2013 میں بجلی کی بچت کے لیے سوڈیم لائٹس کو LED لائٹس میں تبدیل کرنے کی مد میں 18.350 million رقم خرچ کی گئی۔

(ب) مذکورہ لائٹس میں مینٹیننس / ریپیر پر مالی سال 12-2011 میں 4.476 million رقم خرچ کی گئی۔

(ج) یہ درست نہ ہے۔

(د) یہ درست نہ ہے۔ 12-2011 میں ریپیر کی مد میں SNS کمپنی کو ٹھیکہ دیا گیا اور اس پر 4.476 million روپے خرچہ آیا۔ بعد ازاں بجلی کی بچت کے لیے سوڈیم لائٹس کو LED میں تبدیل کرنے کے لیے پاک جرمن کمپنی کو ٹھیکہ دیا گیا جس پر 18.350 million روپے خرچہ آیا۔

(ه) یہ درست ہے کہ اینٹی کرپشن میں انکوائری جاری ہے۔

(تاریخ وصولی جواب 24 اگست 2017)

جنوبی پنجاب کے ترقیاتی منصوبہ جات سے متعلقہ تفصیلات

*5069: ڈاکٹر سید وسیم اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) کیا یہ درست ہے کہ ایشن ڈویلپمنٹ بینک نے لون نمبر 2061-2060 پاک SF برائے جنوبی پنجاب کے ترقیاتی منصوبہ جات بشمول واٹر سپلائی، سینیٹیشن اور سالڈ ویسٹ مینجمنٹ کے لیے اربوں روپے Loan دیا تھا؟

(ب) کیا یہ بھی درست ہے کہ مذکورہ بالا منصوبہ جات کو انجام دینے کے لیے محکمہ لوکل گورنمنٹ پنجاب کو Executing Agency مقرر کیا گیا اور ایشن ڈویلپمنٹ بینک کے لیٹر مورخہ 20-04-2011

بعنوان پراجیکٹ کمپلیشن رپورٹ اور پراجیکٹ ڈائریکٹر سدرن پنجاب بیسک اربن سروسز (پراجیکٹ) کے لیٹر نمبر 12/Engg/5-SPBUSP2005 مورخہ 24-01-2012 میں ٹی ایم او بہاول پور سٹی ٹی ایم اے کو 40 کروڑ روپے کے مکمل فنڈز دے کر On going منصوبہ جات کو 15-06-2012 تک مکمل کرنے کا حکم دیا تھا۔ پراجیکٹ میجر / ٹی ایم او مذکورہ نے یہ فنڈز رولز کے مطابق DAO خزانہ بہاولپور سے چیک بک Issue کروا کر نیشنل بینک آف پاکستان میں PLA کھول کر جمع کروانے کی بجائے غیر قانونی طور پر بینک آف پنجاب DCO آفس چوک بہاولپور میں جمع کروائے تاکہ یہ فنڈز 30 جون 2012 کو Lapse نہ ہو سکیں، لیکن مالی سال 2012-06-30 اور مالی سال 2013-06-30 اور حالیہ مالی سال 2014-06-30 کا نصف وقت گزرنے کے باوجود عرصہ 2 سال 6 ماہ سے تاحال TMA بہاولپور متذکرہ ادھورے منصوبہ جات مکمل نہ کرا سکی جبکہ حکومت نے مکمل فنڈز فراہم کر دیئے تھے امداد دینے والے عالمی ادارہ ایشن ڈویلپمنٹ بنک کام بروقت مکمل نہ کروانے پر باعث تشویش اور ملک پاکستان کی بدنامی کا باعث ہے؟

(ج) اگر مذکورہ بالا کا جواب اثبات میں ہے تو کیا حکومت مذکورہ بالا منصوبہ جات کو 2014-08-30 تک مکمل کروانے کا ارادہ رکھتی ہے نہیں تو کیا وجوہات اور حکومت Un due Delay رولز کے خلاف غیر قانونی پرائیویٹ بنک اکاؤنٹ میں 40 کروڑ روپے سرکاری فنڈز Deposit کروانے کے ذمہ داران کے خلاف قانونی کارروائی کرنے کا ارادہ رکھتی ہے تو کب تک، نہیں تو وجوہات کیا ہیں؟
(تاریخ وصولی 30 جون 2014 تاریخ ترسیل 10 ستمبر 2014)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے ایشن ڈویلپمنٹ بینک نے جنوبی پنجاب کے ترقیاتی منصوبہ جات بشمول واٹر سپلائی، سینٹیشن اور سیوریج کے لئے 8430.00 ملین روپے لون دیا تھا۔

(ب) مذکورہ بالا منصوبہ جات کی تکمیل کے لئے صوبائی سطح پر ایک الگ Project

Management Unit قائم کیا گیا تھا اور متعلقہ بلدیاتی ادارہ جات کو Excuting

Agencies مقرر کیا گیا تھا۔ تحصیل میونسپل ایڈمنسٹریشن بہاولپور سٹی کے لئے 510.337 ملین روپے

کے واٹر سپلائی اور سیوریج کے منصوبہ جات منظور ہوئے تھے اور نامکمل سکیمز کو پایا تکمیل تک پہنچانے کے لئے 10 کروڑ روپے کے فنڈز TMA, City, Bahawalpur کو مہیا کئے گئے۔

حکومت پنجاب فنانس ڈیپارٹمنٹ چیف انسپکٹر Treasury لیٹر نمبر -3/IT/FD/2002

4/2002 مورخہ 12.08.2002 اور LG&CD ڈیپارٹمنٹ لیٹر نمبر

SO (D-III) LG/B-86/04 مورخہ 06.12.2004 کے احکامات کی روشنی میں پنجاب

بینک کے جو اینٹ اکاؤنٹ نمبر 3-9377 کھلوائے گئے ہیں۔ پروجیکٹ ڈائریکٹر کے لیٹر نمبر SO

(D-III) LG/B-86/04 مورخہ 23.06.2012 کی روشنی میں ہر سکیم کے محاذ پر ٹی ایم اے کو

Lapse ہونے سے بچانے اور تمام سکیمز کو کامیابی سے پایہ تکمیل تک پہنچانے کے لئے فنڈز جاری کئے گئے

ہیں۔ حکومت پنجاب فنانس ڈیپارٹمنٹ لیٹر نمبر (Vol-XI) 1-1/70 (FD(W&M)) مورخہ

20.11.2013 میں مزید وضاحت کر دی گئی ہے۔ کہ بینک آف پنجاب میں فنڈز رکھے جاسکتے ہیں۔ لہذا

درج بالا فنڈز بینک آف پنجاب میں غیر قانونی امر نہ ہے۔ اور بینک آف پنجاب پرائیویٹ نہ ہے۔

لہذا درج بالا فنڈز بینک آف پنجاب کی وساطت سے SPBUSP پراجیکٹ محکمہ لوکل گورنمنٹ پنجاب

نے پراجیکٹ کو آرڈینیشن یونٹ کے ذریعہ سیوریج اور واٹر سپلائی پر کام کرایا گیا ہے۔ جس کے تحت یہ

پراجیکٹ جون میں مکمل ہونا تھا۔ مگر کچھ ناگزیر وجوہات یعنی فنڈز کی بروقت دستیابی نہ ہونے کی بناء پر مقرر

وقت پر مکمل نہ ہو سکا۔ جو کہ بعد ازاں 30 ستمبر 2012 کو ٹی ایم اے بہاولپور سٹی کے حوالہ کر دیا گیا۔

SPBUSP کے تحت شروع ہونے والی سکیمز کی کل تعداد 13 ہے۔ ان میں سے گیارہ سکیمز مکمل ہیں۔

اور درج ذیل دو سکیمز نامکمل ہیں۔

نمبر 1: ٹریٹمنٹ پلانٹ بھنڈا داغلی۔ اس کا 75% کام مکمل ہے۔ صرف Ponds کی بیڈ سیلنگ کا کام باقی

ہے۔ ٹھیکیدار کو مورخہ 16.04.2014 کو نوٹس جاری کیا گیا تھا۔ جس میں اس سے Panelty چارج

کی گئی ہے۔ تاہم کام مکمل نہ کرنے کی صورت میں یہ کام مورخہ: 12.07.2014 کو کینسل کر کے

Rist & Cost پر دوسرے ٹھیکیدار سے 31.12.2014 تک مکمل کرانے کے لئے

مورخہ: 05.09.2014 کو ٹینڈر اشتہار دینا تھا۔ کہ اسی اثناء میں ٹھیکیدار سول کورٹ بہاولپور سے مورخہ

05.09.2014 کو ہی حکم اتنا ہی حاصل کر لیا ہے۔ معاملہ ابھی تک سول کورٹ بہاولپور میں زیر التواء ہے اور میونسپل کارپوریشن بہاولپور پوری کوشش کر رہی ہے کہ Stary والا معاملہ جلد حل کروالیا جائے۔ جو نئی عدالت سے Stay والا معاملہ حل ہوتا اس سکیم پر کام فوراً شروع کروالیا جائے گا۔

نمبر 2: Augmentation & Lateral Sewer۔ اس کا 90% کام مکمل ہو چکا ہے۔

5000 فٹ پختہ کھالے کافرش اور 1500 فٹ کچے کھالے کا کام باقی ہے۔ یہ کام مورخہ: 18.02.2013 کو کینسل کر دیا تھا۔ مگر ٹھیکیدار کی درخواست پر اسے کام مکمل کرنے کے لئے 31.12.2014 تک ورک شیڈول جاری کیا گیا ہے جس کا کام مکمل ہے۔

نمبر 3: درج بالا دو کاموں کی تکمیل میں تاخیر ٹھیکیداروں کے آپس میں جھگڑے اور ہائیکورٹ میں کیس دائر کرنے کی وجہ ہوئی ہے۔ جب کہ باقی تمام سکیمز مکمل ہیں۔ مگر واٹر سپلائی سکیم ٹی ایم اے سٹی کے پاس Operation & Maintenance فنڈز اور سٹاف کی عدم دستیابی کی وجہ سے Operational نہیں ہو۔ ان سکیمز کو چالو کرنے کے لئے سالانہ 154.689 ملین روپے درکار ہیں۔ سکی (ج) اس پراجیکٹ میں Un Due Delay نہ ہے۔ بقیہ کام کی تکمیل ممکن نہ ہے۔ جب عدالت ہائے فیصلہ کریں گی۔ کیونکہ یہ معاملات سول کورٹ میں زیر کار ہیں۔ اور سول کورٹ نے Stay Order جاری کیا ہوا ہے۔ رولز کے مطابق بینک آف پنجاب کا اکاؤنٹ قانونی طور پر کھولا گیا ہے۔ حکومت پنجاب فنانس ڈیپارٹمنٹ لیٹر نمبر (Vol-XI)-1/70 (FD(W&M) مورخہ 20-11-2013) میں مزید وضاحت کر دی گئی ہے۔ کہ بینک آف پنجاب میں فنڈز رکھے جاسکتے ہیں۔ لہذا درج بالا فنڈز بینک آف پنجاب میں رکھنا غیر قانونی امر نہ ہے۔ اور بینک آف پنجاب پرائیویٹ بینک نہ ہے۔ بینک آف پنجاب میں 40 کروڑ نہیں بلکہ صرف 10 کروڑ روپے نامکمل سکیمز کو پایہ تکمیل تک پہنچانے کے لیے سرکاری فنڈز ڈیپازٹ کرائے گئے ہیں۔

(تاریخ وصولی جواب 15 ستمبر 2017)

گوجرانوالہ: ایس ڈبلیو ایم سی میں مشینری سے متعلقہ تفصیلات

*5186: چودھری اشرف علی انصاری: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) گوجرانوالہ سالڈ ویسٹ مینجمنٹ کمپنی نے اب تک کون کون سی مشینری کتنی کتنی مالیت سے خریدی ہے اور کون کون سی مشینری محکمہ سے حاصل کی؟
- (ب) مذکورہ مشینری خریدنے کے لئے کن کن اخبارات میں کس کس تاریخ کو ٹینڈر دیئے گئے؟
- (ج) مذکورہ مشینری پر ڈیزل/پٹرول اور Repair & Maintenance کی مد میں ماہانہ کتنی رقم خرچ کی جا رہی ہے؟
- (د) گوجرانوالہ ویسٹ مینجمنٹ کمپنی نے شہر کی صفائی کے لئے اب تک کیا اقدامات اٹھائے ہیں، معزز ایوان کو آگاہ فرمائیں؟

(تاریخ وصولی 23 اکتوبر 2014 تاریخ ترسیل 9 جنوری 2015)

جواب

وزیر لوکل گورنمنٹ و کمیونٹی ڈویلپمنٹ

- (الف) گوجرانوالہ ویسٹ مینجمنٹ کمپنی نے 35 منی ڈپیز خریدے ہیں جن کی مالیت 31,135,265 روپے ہے اور جو مشینری محکمہ سے حاصل کی گئی اس میں 37 ٹریکٹر ٹرالی، 26 آرم رول، 03 بڑے بکٹ، 03 چھوٹے بکٹ، 03 بلیڈر اور 02 رکشے شامل ہیں۔
- (ب) مذکورہ مشینری خریدنے کے لیے روزنامہ ایکسپریس بروز جمعرات مورخہ 22 مئی، 2014 اور دی نیوز بروز ہفتہ 24 مئی 2014 کو ٹینڈر دیئے گئے۔
- (ج) مذکورہ مشینری پر ماہانہ Maintenance & Repair کی مد میں تقریباً تیس لاکھ کا خرچہ آتا ہے۔ مذکورہ مشینری پر پٹرول اور ڈیزل کی مد میں تقریباً ساٹھ لاکھ روپے خرچ ہوتا ہے۔
- (د) گوجرانوالہ ویسٹ مینجمنٹ کی کمپنی کی کارکردگی:-
- 1- گوجرانوالہ ویسٹ مینجمنٹ کے قیاس سے پہلے روزانہ تقریباً 250 ٹن کوڑا کرکٹ اٹھایا جاتا تھا لیکن اب روزانہ تقریباً 550 ٹن کوڑا اٹھایا جا رہا ہے۔

۲۔ کمپنی نے ورکرز کو 600 ہاتھ ریڑھی، 35 منی ڈمپرز، 40 ویلی بزنز، 25 ڈرم اور 800 وردیاں فراہم کیں۔

۳۔ 220 کوڑے دان جو بوسیدہ حالت میں تھے ان کو مرمت کر کے قابل استعمال بنایا گیا۔
 ۴۔ 40% سے زائد مشینری کو آپریشنل کیا گیا جو کہ کمپنی کے آنے سے پہلے خراب کھڑی تھیں۔
 ۵۔ ورکشاپ میں بلڈنگ پلانٹ، ویلڈر اور گاڑیاں دھونے کے لیے سروس سنٹر کی فراہمی کی گئی۔
 ۶۔ دوران کام پنکچر ہو جانے والی گاڑیاں کے پنکچر لگانے کے لیے موبائل ورکشاپ کا انتظام کیا گیا۔
 ۷۔ وقت کی بچت، اخراجات میں کمی اور کام میں بہتری لانے کے لیے نزدیکی مقامات پر ٹرانسفر سٹیشن کا قیام کیا گیا۔

۸۔ کمپنی کے قیام کے بعد صفائی میں بہتری لانے کے مزید 345 صفائی کارکن بھرتی کیے گئے۔
 ۹۔ عوام الناس کے مفاد کی خاطر شہر کے وسط میں علیحدہ دفتر کے قیام کے ساتھ ساتھ شکایات کے ازالے کے لیے مفت کال کرنے کی سہولت فراہم کی گئی ہر شکایت کا ازالہ 24 گھنٹے کے اندر کر کے شکایت دہندہ کا آگاہ کیا جاتا ہے۔

۱۰۔ عید قربان پر جانوروں کی آلائشوں کا شہر کے اندر سے تین دن میں خاتمہ کیا گیا اس کے علاوہ محرم اور عید میلاد النبی پر صفائی کے انتظامات کئے گئے۔

۱۱۔ لوگوں میں شعور بیدار کرنے کے لئے مختلف تہواروں پر آگاہی مہم چلائی جاتی ہے۔

۱۲۔ عملہ صفائی کی حاضری اور وقت کی پابندی کو یقینی بنایا گیا ہے۔

۱۳۔ عوامی نمائندگان کے ساتھ مل کر یونین کو نسل کے لیول پر عوامی مسائل کو حل کیا جا رہا ہے۔

(تاریخ وصولی جواب 17 اپریل 2015)

لاہور: شادی ایکٹ کی خلاف ورزی پر کارروائی کی تفصیل

*5727: محترمہ نگمت شیخ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) سال 2014ء میں ضلع لاہور میں کن کن شادی ہالوں کو شادی ایکٹ کی خلاف ورزی کرنے پر کتنا

کتنا جرمانہ ہوا، نیز ان ہالوں کے ناموں سے اس ایوان کو آگاہ کیا جائے؟

(ب) کیا یہ بھی درست ہے کہ صوبہ میں شادی ہالوں کو شادی ایکٹ اور وقت کی پابندی نہ کرنے پر بھاری

جرمانہ عائد کیا جاتا ہے اگر ہاں تو کتنا اور کس حساب سے شادی ہالوں کو جرمانہ کیا جاتا ہے، مکمل تفصیل سے اس ایوان کو آگاہ کیا جائے؟

(ج) کیا یہ بھی درست ہے کہ صوبہ پنجاب میں موجود شادی ہالز باراتیوں کو ایک کی بجائے کئی اقسام کی ڈشز فراہم کر رہے ہیں اگر ہاں تو ان کے خلاف حکومت کیا کارروائی عمل میں لا رہی ہے؟

(تاریخ وصولی 2 جنوری 2015 تاریخ ترسیل 14 اپریل 2015)

جواب

وزیر لوکل گورنمنٹ و کمیونٹی ڈویلپمنٹ

(الف) سال 2014 میں ضلع لاہور میں شادی ایکٹ کی خلاف ورزی پر کسی بھی شادی ہال کو جرمانہ نہ کیا گیا ہے۔ البتہ شادی ایکٹ کی خلاف ورزی پر 27 افراد کے خلاف مقدمات درج کروائے گئے جن کی تفصیل تتمہ "الف" ایوان کی میز پر رکھ دی گئی ہے

(ب) یہ درست ہے کہ شادی ہالوں کو شادی ایکٹ اور وقت کی پابندی نہ کرنے پر جرمانہ کیا جاتا ہے اور گرفتاریاں بھی عمل میں لائی جاتی ہیں۔ شادی ایکٹ 2003 کے سیکشن 8 کے تحت کم از کم جرمانہ ایک لاکھ روپے اور زیادہ سے زیادہ تین لاکھ روپے کیا جاتا تھا جبکہ نئے شادی ایکٹ 2016 کے مطابق کم از کم جرمانہ پچاس ہزار روپے اور زیادہ سے زیادہ بیس لاکھ روپے جرمانہ کیا جاتا ہے۔

(ج) یہ درست نہ ہے کہ شادی ہالز، میں باراتیوں کو ایک کی بجائے کئی اقسام کی ڈشز فراہم کی جاتی ہیں۔ لیکن

جو شادی ہال ون ڈش کی خلاف ورزی کرتا ہے ان کے خلاف انتظامیہ قانون کے مطابق کارروائی عمل میں لاتی

ہے۔ قانون کے مطابق ون ڈش کی خلاف ورزی کرنے والے شادی ہالوں کے خلاف استغاثہ برائے قانونی

کارروائی (جرمانہ و سزا وغیرہ) مجاز عدالتوں میں کروایا جاتا تھا اب یہ اختیارات محکمہ داخلہ کے پاس ہیں۔

(تاریخ وصولی جواب 15 ستمبر 2017)

ضلع چنیوٹ میں محرم الحرام تعزیه روٹس کے اخراجات سے متعلقہ تفصیلات

*5797: الحاج محمد الیاس چنیوٹی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) چنیوٹ میں سال 2009ء تا حال محرم الحرام کے دوران تعزیه روٹس وغیرہ کی مرمت و بحالی کے لئے کتنے فنڈز مختص کئے گئے، کتنے استعمال کئے گئے اور مذکورہ فنڈز کہاں کہاں سے فراہم کئے گئے نیز فنڈز کی تفصیل سکیم وائز اور سال وائز کیا ہے؟

(ب) چنیوٹ میں سال 2009ء سے تا حال محرم الحرام کے دوران سکیورٹی اور بجلی وغیرہ کی مد میں کتنے اخراجات کئے گئے اور کہاں کہاں خرچ کئے گئے ہر ایک کی سال وار الگ الگ تفصیل کیا ہے؟

(ج) چنیوٹ میں اہل سنت والجماعت کے کتنے باقاعدہ اور روایتی، غیر روایتی جلوس کن کن تواریخ کو نکلتے ہیں، ان کے روٹس اور اخراجات کی تفصیل بھی بیان کی جائے؟

(تاریخ وصولی 7 جنوری 2015ء تا تاریخ ترسیل 13 مارچ 2015ء)

جواب

وزیر لوکل گورنمنٹ و کمیونٹی ڈویلپمنٹ

(الف) تفصیل ایوان کی میز پر رکھ دی گئی ہے۔

(ب) 2009ء تا حال محرم الحرام کے دوران سکیورٹی، خرید سامان سٹریٹ لائٹ و کرایہ جنریٹر پر جو اخراجات TMA نے کئے انکی تفصیل حسب ذیل ہے۔

سال	تفصیل خرچ	کل خرچہ
2009-10	۱- کرایہ جنریٹر 4 عدد (50KV)۔ / 5000 روپے فی جنریٹر بمعہ آپریٹریکیم محرم تادس محرم ۲- ڈیزل جنریٹر 4 عدد جنریٹر۔ / 60000 روپے یکم محرم تادس محرم ۳- سامان سٹریٹ لائٹ۔ / 25254 روپے	285254
2010-11	۱- کرایہ جنریٹر 4 عدد (50KV) فی عدد۔ / 6000 روپے بمعہ آپریٹر یکم محرم تادس محرم	

	۲- ڈیزل جنریٹر۔ / 80000 روپے یکم محرم تادس محرم ۳- سامان سٹریٹ لائٹ۔ / 60600 روپے	
		2011-12
524094/-	۱- کرایہ جنریٹر 7 عدد (50KV) فی عدد 6000 روپے بمعہ آپریٹر یکم محرم تادس محرم ۲- ڈیزل جنریٹر۔ / 69000 روپے یکم محرم تادس محرم ۳- سامان سٹریٹ لائٹ۔ / 35094 روپے	
		2012-13
720040/-	۱- کرایہ جنریٹر 8 عدد (50KV) فی عدد 7500 روپے بمعہ آپریٹر یکم محرم تادس محرم ۲- ڈیزل جنریٹر۔ / 89000 روپے یکم محرم تادس محرم ۳- سامان سٹریٹ لائٹ۔ / 32040 روپے	
		2013-14
1252152/-	۱- کرایہ جنریٹر 13 عدد (50KV) فی عدد 8000 روپے بمعہ آپریٹر یکم محرم تادس محرم ۲- ڈیزل جنریٹر۔ / 119000 روپے یکم محرم تادس محرم ۳- سامان سٹریٹ لائٹ۔ / 93152 روپے	

(ج) مہیا کی گئی خدمات کی تفصیل رقم جو خرچ ہوئی

- 1- مہیا کرنے جنریٹر بمعہ پٹرول سامان بجلی یکم محرم تا 10 محرم الحرام محلہ قاضیاں 102000/-
- 2- مہیا کرنے جنریٹر بمعہ پٹرول سامان بجلی یکم محرم تا 10 محرم الحرام محلہ کمانگراں 94000/-
- 3- مہیا کرنے جنریٹر بمعہ پٹرول سامان بجلی یکم محرم تا 10 محرم الحرام محلہ قصاباں 110000/-
- 4- مہیا کرنے جنریٹر بمعہ پٹرول سامان بجلی، سرچ لائٹ وغیرہ عید میلاد النبی (تین یوم) 80000/-
- 5- مہیا کرنے جنریٹر بمعہ پٹرول، فتح مبالغہ کانفرنس مولانا محمد الیاس چنیوٹی (ایک یوم) 8000/-

- 6- مہیا کرنے جنریٹر بمبعہ پٹرول، ختم نبوت کانفرنس مولانا محمد الیاس چنیوٹی (ایک یوم) - /8000
- 7- مہیا کرنے جنریٹر بمبعہ پٹرول، حضرت معاویہ کانفرنس (ایک یوم) - /8000
- 8- مہیا کرنے جنریٹر بمبعہ پٹرول، ختم نبوت کانفرنس چوک شہید مولانا الیاس چنیوٹی (ایک یوم) - /8000
- 9- مہیا کرنے جنریٹر بمبعہ پٹرول، دستار بندی حافظ قرآن مولانا عبدالوارث (ایک یوم) - /8000
- 10- مہیا کرنے جنریٹر بمبعہ پٹرول، ختم نبوت کانفرنس مولانا محمد الیاس چنیوٹی، محلہ گڑھا (ایک یوم) - /8000
- 11- مہیا کرنے جنریٹر بمبعہ پٹرول، ختم نبوت کانفرنس، محلہ گریاں (ایک یوم) - /8000
- 12- مہیا کرنے جنریٹر بمبعہ پٹرول، جلوس جماعت اسلامی سلارہ روڈ (ایک یوم) - /8000
- کل خرچہ - /450000

(تاریخ وصولی جواب 24 اگست 2017)

ضلع نکانہ صاحب: ناجائز تجاوزات کے آپریشن سے متعلقہ تفصیلات

*6181: جناب طارق محمود باجوہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) ضلع نکانہ صاحب کی کون کونسی تحصیل میں 2013 سے اب تک کتنی مرتبہ ناجائز تجاوزات کے خلاف آپریشن کیا گیا، تفصیل فراہم کریں؟
- (ب) مذکورہ عرصہ کے دوران تحصیل سانگلہ ہل میں کتنی مرتبہ ناجائز تجاوزات اور قبضہ گروپوں کے خلاف آپریشن کیا گیا، کیا اس آپریشن سے تجاوزات کا خاتمہ کر دیا گیا ہے اور کتنے لوگوں کو جرمانے کئے گئے، ان جرمانوں کی مد میں کتنی رقم اکٹھی ہوئی، تفصیل بتائی جائے؟

(تاریخ وصولی 2 مارچ 2015 تاریخ ترسیل 6 مئی 2015)

جواب

وزیر لوکل گورنمنٹ و کمیونٹی ڈویلپمنٹ
(الف) تحصیل نکانہ صاحب

تحصیل ننکانہ صاحب میں 2013 سے لیکر اب تک کل 6 آپریشن کیے گئے جن میں 2 قصبہ سید والا اور 4 ننکانہ صاحب شہر کے ہیں 2013 سے اب تک کل 116800 روپے جرمانہ وصول کیا گیا ہے جس کی تفصیل تتمہ "الف" ایوان کی میز پر رکھ دی گئی ہے۔

تحصیل سانگلہ ہل

تحصیل سانگلہ ہل میں 2014 میں 194 افراد کو جرمانہ مبلغ 38200 روپے اور گیارہ مرتبہ آپریشن کیا سال 2015 میں 145200 روپے جرمانہ اور سات مرتبہ آپریشن کیا کل رقم -/1,83,400 روپے ناجائز تجاوزات کی مد میں وصول کیے۔

تحصیل شاہکوٹ

تحصیل شاہکوٹ میں 24.07.2012 سے لیکر اب تک 29.05.2015 تک 28 مرتبہ ناجائز تجاوزات کے خلاف آپریشن کیا اور -/169426 روپے جرمانہ کیا اور یہ آپریشن شاہکوٹ شہر میں کیا گیا۔ (ب) تحصیل سانگلہ ہل میں 18 مرتبہ ناجائز تجاوزات کے خلاف آپریشن کیا گیا اور 103 افراد کو جرمانہ کیا گیا اور اس مد میں -/183400 روپے رقم جمع ہوئی جس کی تفصیل تتمہ "ب" ایوان کی میز پر رکھ دی گئی ہے۔

(تاریخ وصولی جواب 24 فروری 2017)

فیصل آباد: ایچ ایل ڈی سی سے متعلقہ تفصیل

*6304: ڈاکٹر نجمہ افضل خان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) فیصل آباد میں ایچ ایل ڈی سی (ہائی لیول ڈیزائن کمیٹی) کس قانون کے تحت بنی ہے اور اس کے

ممبران کون ہیں؟

(ب) کیا کوئی عوامی نمائندہ بھی اس کا ممبر ہے اگر ہے تو نام بتایا جائے؟

(ج) کیا یہ کمیٹی One Window کے اصول پر کام کرتی ہے یعنی جو بھی نقص ہو وہ بذریعہ خط بتایا جاتا

ہے؟

(د) اس کمیٹی کے فیصلوں یا تاخیری عمل کے خلاف کتنے منصوبوں کے مالکان اس وقت اپنا حق لینے کے لئے

عدالتوں میں گئے ہیں؟

(تاریخ وصولی 13 مارچ 2015 تاریخ ترسیل 4 جون 2015)

جواب

وزیر لوکل گورنمنٹ و کمیونٹی ڈویلپمنٹ

(الف) حکومت پنجاب کے نوٹیفیکیشن نمبر SO.ESTATE(LG)2-64/06(A)

بتاریخ 09-03-2017 کے تحت ہائی لیول ڈیزائن کمیٹی (HLDC) کا وجود عمل میں آیا۔ کاپی تترہ "الف" ایوان کی میز پر رکھ دی گئی ہے۔ نیز نوٹیفیکیشن ہذا میں ہائی لیول ڈیزائن کمیٹی (HLDC) ممبران کا اندراج بھی درج ہے۔

(ب) پیر "الف" میں جواب دیا جا چکا ہے۔

(ج) ہائی لیول ڈیزائن کمیٹی (HLDC) میں کیسز تمام بلڈنگ کنٹرول اتھارٹی ری ایف ڈی اے، PHATA وٹی ایم ایز کی طرف سے مکمل سکرو نیٹی کے بعد بھجوائے جاتے ہیں اور اگر میٹنگ میں کوئی اعتراض اٹھایا جائے تو ان کو میٹنگ میں اور تحریری طور پر بھی اطلاع کی جاتی ہے۔

(د) کمیٹی ہذا اپنا کام حسن طریقے سے سرانجام دے رہی ہے اور اس کے فیصلوں کے خلاف کسی منصوبے کے مالک کسی بھی عدالت میں نہ گئے ہیں۔

(تاریخ وصولی جواب 15 ستمبر 2017)

ضلع چنیوٹ میں نصب فلٹریشن پلانٹس سے متعلقہ تفصیلات

*6452: الحاج محمد الیاس چنیوٹی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) چنیوٹ شہر اور دیہاتوں کی کل کتنی یوسیز ہیں، کتنی یوسیز میں واٹر فلٹریشن پلانٹ لگ چکے ہیں،

ان پر کتنے اخراجات آئے ہیں، ان میں سے کتنے فنکشنل اور کتنے خراب ہیں؟

(ب) کتنی یوسیز ہیں جن میں ابھی تک فلٹریشن پلانٹ نصب نہیں کئے گئے؟

(ج) جن یوسیز میں فلٹریشن پلانٹ نہیں لگائے گئے، کب تک ان کو یہ سہولت فراہم کر دی جائیگی؟

(تاریخ وصولی یکم اپریل 2015 تاریخ ترسیل یکم جون 2015)

جواب

وزیر لوکل گورنمنٹ و کمیونٹی ڈویلپمنٹ
(الف) نئے بلدیاتی نظام کے تحت ضلع چنیوٹ کی 4 میونسپل کمیٹیز ہیں جن میں 82 وارڈز ہیں اور ایک ضلع
کو نسل 39 یونین کو نسل پر مشتمل ہے۔ ضلع چنیوٹ کی چار میونسپل کمیٹیوں میں وارڈ کی تعداد اور ان میں
فلٹریشن پلانٹ کی تفصیل حسب ذیل ہے:

نام میونسپل کمیٹی	وارڈز کی کل تعداد	نمبر و نام وارڈز جن میں فلٹریشن پلانٹ نصب ہیں	کل تعداد پلانٹس
چنیوٹ	48	وارڈ نمبر 8 محلہ معظم شاہ وارڈ نمبر 17 گڑھا فائر بریگیڈ آفس وارڈ نمبر 25 سیٹلائٹ ٹاؤن وارڈ نمبر 32 تھانہ سٹی	4
لالیاں	11	وارڈ نمبر 8 غلہ منڈی وارڈ نمبر 9 کچھری / اے سی آفس	2
چناب نگر	12	وارڈ نمبر 11 محلہ ٹینگی گول بازار	1
بھوانہ	11	وارڈ نمبر 7 محلہ سادات وارڈ نمبر 10 کچھری / اے سی آفس	1 2

ضلع کو نسل میں 39 یونین کو نسل ہیں جن میں سے 4 یونین کو نسل میں 6 فلٹریشن پلانٹ نصب ہیں جن کی
تفصیل حسب ذیل ہے

1- یو سی نمبر 21 جنجوعہ سادات 2- یو سی نمبر 37 موضع نھڑ کے اور موضع حویلی باٹا 3- یو سی نمبر 38
لگینی اور موضع تاج بیروالہ

4- یو سی نمبر 39 موضع سلمان

4 میونسپل کمیٹیز کے 9 وارڈ فلٹریشن پلانٹ پر 17719000 روپے اور ضلع کو نسل کے 6 فلٹریشن پلانٹ

پر۔ / 1,720,000 روپے یعنی کل۔ / 3,49,19,000 روپے اخراجات آئے ہیں، ان میں

15 فنکشنل ہیں اور کوئی خراب نہ ہے۔

(ب) 35 یو سیزہیں جن میں ابھی تک فلٹریشن پلانٹ نصب نہیں کئے گئے جن کی تفصیل تہہ "الف" ایوان کی میز پر رکھ دی گئی ہے۔

(ج) گورنمنٹ نے صاف پانی کے نام سے ایک کمپنی (ادارہ) بنائی ہے لہذا سوال کے مذکورہ جز کا جواب محکمہ ہاؤسنگ سے لیا جانا مناسب ہے۔

(تاریخ وصولی جواب 24 اگست 2017)

ٹی ایم اے لیاقت پور کی ناقص کارکردگی سے متعلقہ تفصیلات

*6500: قاضی احمد سعید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ ٹی ایم اے لیاقت پور کی ناقص کارکردگی کی وجہ سے خان بیلہ میں صفائی اور سیوریج کی صورت حال انتہائی ناقص ہے؟

(ب) کیا یہ بھی درست ہے کہ متعین خاکروب اور سینٹری عملہ کو کئی کئی ماہ تک تنخواہ کی ادائیگی نہیں ہوتی؟

(ج) کیا یہ بھی درست ہے کہ علاقہ مکینوں نے بارہائی ایم اے آفس میں ناقص صفائی اور سیوریج کی کمپلینٹ درج کروائیں لیکن وہاں کا عملہ اور آفیسرز بے حسی کا مظاہرہ کر رہے ہیں؟

(د) حکومت کب تک مذکورہ علاقہ کا سیوریج و صفائی کا نظام درست کرنے کا ارادہ رکھتی ہے۔

(تاریخ وصولی 7 اپریل 2015 تاریخ ترسیل یکم جون 2015)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست نہ ہے TMA لیاقت پور اپنے محدود وسائل کے ساتھ عوامی شکایات کو مد نظر رکھتے ہوئے مہینے میں چار سے پانچ بار عملہ صفائی اور مشینری بھیج کر خان بیلہ شہر کی صفائی کرواتا ہے۔

(ب) یہ درست نہ ہے خاکروب اور سینٹری ورکرز کو باقاعدگی سے تنخواہ کی ادائیگی کی جاتی ہے۔

(ج) یہ درست نہ ہے TMA ہذا اپنے وسائل کے مطابق عملہ صفائی اور مشینری بھیج کر شہر کی صفائی کرواتا ہے۔

(د) خان بیلہ شہر کا سیوریج سسٹم تقریباً 35 سال پرانا ہے اور آبادی کئی گنا بڑھ گئی ہے تاہم TMA کی طرف سے موجودہ وسائل بروئے کار لا کر سیوریج سسٹم کی مرمت کا کام کرایا جاتا رہا ہے لیکن اس شہر کی آبادی کو

مد نظر رکھتے ہوئے ایک میگا سیوریج سکیم کی اشد ضرورت ہے جس کے لیے محکمہ پبلک ہیلتھ کو لکھا جانا مناسب ہے۔

(تاریخ وصولی جواب 24 اگست 2017)

لاہور کے ٹاؤنز کی تفصیلات

*6868: میاں محمد اسلم اقبال: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) لاہور کے کل کتنے ٹاؤنز ہیں؟

(ب) یہاں پر تعینات تمام ٹی ایم اوز کس گریڈ کے ہیں اور کس کیدر کے ہیں؟ تفصیل الگ الگ ٹاؤنز و انز بتائیں۔

(ج) ان تمام ٹی ایم اوز کے متعلقہ ڈیپارٹمنٹ اور تمام کی تعلیمی قابلیت بتائی جائے؟

(د) ٹی ایم اے کے شیڈول آف اسٹیبلشمنٹ کے مطابق یہ پوسٹ کس گریڈ کی ہے؟

(ه) ان تمام ٹاؤنز میں تعینات ایڈمنسٹریٹر کس گریڈ اور کس کیدر کے ہیں، الگ الگ تفصیلات بتائیں۔

(تاریخ وصولی 25 جون 2015 تاریخ ترسیل 5 اگست 2015)

جواب

وزیر لوکل گورنمنٹ و کمیونٹی ڈویلپمنٹ

(الف) سابقہ پنجاب لوکل گورنمنٹ آرڈیننس کے مطابق لاہور کے 9 ٹاؤنز تھے۔ اب نئے بلدیاتی سسٹم کے تحت لاہور میں 9 ٹاؤنز کو زون میں بدلنے کی تجویز ہے۔

(ب) سابقہ سسٹم میں راوی ٹاؤن کے ٹی ایم او گریڈ 17، شمالی ٹاؤن کے ٹی ایم او گریڈ 17، داتا گنج بخش ٹاؤن کے ٹی ایم او گریڈ 19، عزیز بھٹی ٹاؤن کے ٹی ایم او گریڈ 18، واہگہ ٹاؤن کے ٹی ایم او گریڈ 18، سمن آباد ٹاؤن کے ٹی ایم او گریڈ 19، اور اقبال ٹاؤن کے ٹی ایم او گریڈ 19 کے تھے۔ ان کا کیدر LCS ہے۔ پنجاب لوکل گورنمنٹ ایکٹ 2013ء کے تحت ٹی ایم Defunct ہو چکے ہیں اب ٹی ایم او کی بجائے زونل ڈپٹی چیف آفیسر کی تجویز زیر غور ہے۔

(ج) ان کی تعلیمی قابلیت گریجویٹیشن / پوسٹ گریجویٹیشن ہے۔

(د) ٹی ایم اے کی شیڈول آف اسٹیبلشمنٹ کے مطابق یہ پوسٹ گریڈ 18/19 کی ہے اور موجودہ سسٹم میں زونل ڈپٹی چیف آفیسر کی پوسٹ گریڈ 18/19 پر غور ہے۔

(ه) LG&CD ڈیپارٹمنٹ حکومت پنجاب کے نوٹیفیکیشن نمبری -39-LG-SOR

6/2008 مورخہ 13 جون 2011 کے تحت درج ذیل افسران کو ٹی ایم ایز لاہور میں بطور ایڈمنسٹریٹر تعینات کیا گیا تھا۔

- 1- ٹی ایم اے داتا گنج بخش ٹاؤن اسٹنٹ کمشنر سٹی
 - 2- ٹی ایم اے علامہ اقبال ٹاؤن اسٹنٹ کمشنر صدر
 - 3- ٹی ایم اے گلبرگ ٹاؤن اسٹنٹ کمشنر ماڈل ٹاؤن
 - 4- ٹی ایم اے عزیز بھٹی ٹاؤن اسٹنٹ کمشنر کینٹ
 - 5- ٹی ایم اے شالیمار ٹاؤن اسٹنٹ کمشنر شالیمار ٹاؤن
 - 6- ٹی ایم اے واہگہ ٹاؤن ایکسٹرنل اسٹنٹ سٹیٹمنٹ آفیسر لاہور کینٹ
 - 7- ٹی ایم اے سمن آباد ٹاؤن سٹیٹمنٹ آفیسر لاہور۔
 - 8- ٹی ایم اے راوی ٹاؤن کلکٹر کو اسٹیبلشمنٹ لاہور۔
 - 9- ٹی ایم اے نشتر ٹاؤن ایکسٹرنل اسٹنٹ سٹیٹمنٹ آفیسر لاہور سٹی
- درج بالا افسران کی پوسٹنگ محکمہ S&GAD کرتا ہے۔

(تاریخ وصولی جواب 24 اگست 2017)

محکمہ جات کا اپنے کام کے پیش نظر ہونے سے متعلقہ تفصیلات

*6874: میاں طارق محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ حلقہ پی پی 113 (گجرات) میں روڈ کا کام جو کہ ڈنگہ گھوڑی عالم روڈ، نجاہ مچھیانہ روڈ، اے ڈی ایل جی کے دفتر سے ان منصوبوں پر کام ہو رہا ہے؟
- (ب) کیا یہ بھی درست ہے کہ روڈز کے لئے محکمہ پر اونشل ہائے وے اور ڈسٹرکٹ لیول پر ڈی اور روڈز کا آفس موجود ہے اس کے باوجود یہ کام محکمہ لوکل گورنمنٹ کو الاٹ کئے گئے ہیں؟

(ج) کیا یہ بھی درست ہے کہ یہ کام معیاری نہیں ہو رہا، عرصہ دراز سے لوگ پریشان ہیں کہ یہ سڑکیں مکمل نہیں ہو رہی ہیں؟

(د) کیا یہ بھی درست ہے کہ ان کاموں میں بڑے پیمانے پر کرپشن ہوئی ہے، کیا محکمہ کسی اعلیٰ ادارے سے ان کام کو چیک کروانا چاہتا ہے اگر نہیں تو کیا وجہ ہے؟

(تاریخ وصولی 26 جون 2015 تاریخ ترسیل 5 اگست 2015)

جواب

وزیر لوکل گورنمنٹ و کمیونٹی ڈویلپمنٹ

(الف) اس حلقہ PP-113 گجرات میں ڈنگہ گھوڑی عالم روڈ اور نجاہتا مچھیانہ روڈ کا کام بذریعہ اے ڈی ایل جی کروایا جا رہا ہے۔

(ب) ضلع کے لیول پر تین ادارے سڑکیں بنانے کا فریضہ سرانجام دیتے ہیں۔ جن میں دو ادارے صوبائی سطح پر کام کرتے ہیں۔ جیسا کہ پرو نسیل ہائی وے ڈیپارٹمنٹ اور محکمہ لوکل گورنمنٹ جبکہ ڈسٹرکٹ آفیسر روڈ ضلعی سطح پر کام کرتا ہے۔

(ج) مذکورہ بالا منصوبہ جات کے لئے حکومت پنجاب کی ہدایات کے مطابق ٹھیکیداران کی پری کوالیفیکیشن کی گئی جس کی منظوری چیف انجینئر (ہیڈ کوارٹر) محکمہ لوکل گورنمنٹ بورڈ پنجاب سے حاصل کی گئی تھی اور یہ ٹھیکیدار صوبائی محکمہ ہائی ویز میں بھی کام کر رہے ہیں۔ اس لئے ان منصوبہ جات کا معیار پنجاب ہائی ویز کے معیار کم نہ ہو۔ مزید برآں چونکہ یہ منصوبہ جات CM Directive پر تعمیر ہو رہے ہیں اس لئے ان کے جزوی طور پر 40% فنڈز ریلیلز ہوئے تھے اور 30 جون تک ایک روپیہ بھی Lapse نہ ہوا ہے۔ چونکہ اس وقت تک حکومت پنجاب نے موجودہ مالی سال کے لئے بقایا فنڈز کا اجراء نہ کیا ہے اس لئے منصوبہ جات نامکمل ہیں۔

(د) یہ بات درست نہ ہے کہ مذکورہ بالا منصوبہ جات میں کسی قسم کی کرپشن ہوئی ہے کیونکہ ٹھیکیداران کی انلٹنٹ، منصوبوں کو الاٹ کرنے کا طریقہ کار ضلعی انتظامیہ کی زیر نگرانی مکمل کیا گیا ہے اور ان منصوبوں کی چیکنگ کے لئے صوبائی سطح پر سپرنٹنڈنٹ انجینئر اور چیف انجینئر تعینات ہیں۔

(تاریخ وصولی جواب 15 ستمبر 2017)

ٹی ایم اے تحصیل جہلم میں بل بورڈز کی تنصیب سے متعلقہ تفصیلات

*6888: محترمہ راحیلہ انور: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ٹی ایم اے تحصیل جہلم میں بل بورڈز کی تنصیب سے متعلقہ پالیسی تفصیلاً بیان فرمائیں؟

(ب) کسی بھی بل بورڈز کی تنصیب کا معاوضہ کیسے طے کیا جاتا ہے؟

(ج) کیا یہ درست ہے کہ جی ٹی روڈ کے علاوہ پورے جہلم شہر میں جہازی سائز کے بل بورڈز نصب ہیں جو کسی

بھی وقت کسی بڑے حادثے کا سبب بن سکتے ہیں؟

(د) کیا حکومت، پالیسی کے خلاف اور خطرناک بل بورڈز کو فوری طور پر ہٹانے کا ارادہ رکھتی ہے اگر نہیں تو

وجہ بیان فرمائیں؟

(تاریخ وصولی 26 جون 2015 تاریخ ترسیل 21 اگست 2015)

جواب

وزیر لوکل گورنمنٹ و کمیونٹی ڈویلپمنٹ

(الف) ٹی ایم اے جہلم بل بورڈز کی کوئی فیس وصول نہ کرتی ہے ٹی ایم اے جہلم نے سائن بورڈز کے بائی لاز اور شیڈول مرتب کر رکھا ہے جو کہ گورنمنٹ نے منظوری دے رکھی ہے یہ کہ سائن بورڈز کی تنصیب کے لیے ٹی ایم اے جہلم نے یہ پالیسی بنائی ہے کہ جب کسی فریق نے سائن بورڈ نصب کرنا ہوتا ہے تو وہ پہلے درخواست دیتا ہے اس کے بعد جس جگہ سائن بورڈ نصب کرنا ہوتا ہے باقاعدہ اس جگہ کا معائنہ کیا جاتا ہے کہ سائن بورڈز کی تنصیب کی وجہ سے ٹریفک میں کوئی رکاوٹ تو نہ پیدا ہوتی ہے اور سڑک کے کنارے سے 10 فٹ کی جگہ پر نصب کرنے کی جگہ موجود ہے کہ نہیں۔ اور سائن بورڈز کی تنصیب سڑک / گلی کی سمت بنتی ہے کہ نہیں یہ ساری چیزیں دیکھنے کے بعد باقاعدہ فریق سے معاہدہ کیا جاتا ہے کہ وہ سائن بورڈ کو باقاعدہ طور پر اس کی بنیاد میں کنکریٹ وغیرہ کرے۔ اور تحصیل آفیسر (آئی اینڈ ایس) کی نگرانی میں سائن بورڈ کو نصب کرے گا اور اس کے بعد سائن بورڈز کی مضبوطی کا سرٹیفکیٹ پاکستان انجینئرنگ کونسل سے approved فرم یا کمپنی کے ذریعے مہیا کرے گا اور اس کے بعد این او سی برائے تنصیب سائن بورڈ جاری کیا جاتا ہے اور منظور شدہ نوٹیفکیشن آف شیڈول کے علاوہ ٹی ایم اے کوئی وصول نہ کرتی ہے۔

(ب) ٹی۔ ایم۔ اے جہلم بل بورڈ تنصیب کرنے کی فیس حکومت سے منظور شدہ نرخ کے مطابق وصول کرتی ہے جس کی تفصیل درج ذیل ہے:

1- این اوسی بل بورڈ ابتدائی سائز 8x16 فٹ = 11000 روپے سالانہ

2- این اوسی بل بورڈ ابتدائی سائز 15x45 فٹ = 14000 روپے سالانہ

3- این اوسی بل بورڈ سائز 20x60 فٹ = 16000 روپے سالانہ

4- این اوسی بل بورڈ سائز 30x90 فٹ = 20000 روپے سالانہ

(ج) دو عدد بڑے سائز بورڈز جو کہ مختلف پرائیویٹ عمارتوں پر لگے ہوئے ہیں جو کہ ایک جادہ چوک بلڈنگ کی چھت پر ہے۔ دوسرا سول لائن روڈ پر بلڈنگ کی چھت پر ہے۔ ان کے خلاف حسب ضابطہ کاروائی کی جا رہی ہے۔

(د) ٹی۔ ایم۔ اے نے متعدد بار ٹی ایم اے کی حدود میں نصب شدہ ہو رڈنگ بورڈز جو کہ عوام الناس کے لیے کسی وقت بھی کسی بڑے حادثے کا موجب بن سکتے ہیں مختلف اوقات میں عوام الناس اور میڈیا کی موجودگی میں شاندار چوک، سول لائن روڈ، مشین محلہ روڈ، جادہ چوک میں مختلف اوقات میں ختم کیے ہیں۔ اور یہ کہ ٹی ایم اے کسی قسم کا بورڈ جو کہ عوام الناس کے لیے اور ٹریفک میں رکاوٹ کا باعث بنے اس کی ہرگز منظوری نہ دیتی ہے اور یہ کہ ٹی ایم اے آئندہ بھی وقتاً فوقتاً سائز بورڈز جو کہ خطرناک حالت میں ہوں ان کو ختم کر دے گی۔

(تاریخ وصولی جواب 12 جون 2017)

برتھ سرٹیفیکیٹ سے متعلقہ طریق کار کی وضاحت

*6915: میاں طارق محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ تاخیر سے تاریخ پیدائش کے اندراج کے لئے پہلے درخواست ڈی سی او متعلقہ کو دی جائے گی، ڈی سی او اس پر متعلقہ ای ڈی او سے رپورٹ حاصل کرے گا ای ڈی او متعلقہ یہ درخواست اپنے ڈی او (ڈسٹرکٹ آفیسر) اور پھر ڈسٹرکٹ آفیسر، ڈپٹی ڈسٹرکٹ آفیسر یا تحصیل انچارج سے اور تحصیل انچارج سیکرٹری یونین کونسل سے رپورٹ حاصل کرے گا؟

(ب) کیا یہ بھی درست ہے کہ سیکرٹری یونین کو نسل کی یہ رپورٹ پھر اسی chanal سے ہوتی ہوئی ای ڈی او، ہیلتھ کے پاس جائے گی اور ای ڈی او، ہیلتھ پھر سیکرٹری یونین کو نسل کو تاخیر سے تاریخ پیدائش کے اندراج لکھے گا جو کہ کافی تکلیف دہ مرحلہ ہے کیا حکومت اس پر غور کرتے ہوئے کوئی آسانی پیدا کرنے کا ارادہ رکھتی ہے؟

(تاریخ وصولی 9 جولائی 2015 تاریخ ترسیل 21 اگست 2015)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست نہ ہے۔ بلکہ تاخیری اندراج کے لئے درخواست متعلقہ سیکریٹری یونین کو نسل کو دی جائے گی۔ جس کی تفصیل درج ذیل ہے

نمبر شمار	نوعیت	مدت	ذمہ داری	درکار وقت
1	نارمل اندراج	60 یوم	سیکرٹری یونین کو نسل / اہل کار میونسپل کمیٹی	3 یوم
2	لیٹ اندراج	61 یوم تا 7 سال	چیئر مین / ایڈمنسٹریٹر / میونسپل کمیٹی	7 یوم
3	بعد از معیاد اندراج	7 سال سے زائد	متعلقہ اسٹنٹ کمشنر برائے تصدیق رہائش اور متعلقہ میڈیکل سپرنٹنڈنٹ ڈسٹرکٹ ہیڈ کوارٹر ہسپتال برائے تعیین عمر	20 یوم

(ب) یہ درست نہ ہے بلکہ سیکرٹری یونین کو نسل چھان بین کے بعد درخواست متعلقہ اسٹنٹ کمشنر کے پاس برائے تصدیق رہائش ارسال کرے گا۔ اسٹنٹ کمشنر متعلقہ عملہ سے تصدیق کے بعد میڈیکل سپرنٹنڈنٹ ڈسٹرکٹ ہیڈ کوارٹر ہسپتال کو بھیجے گا جہاں میڈیکل بورڈ عمر کا تعیین کر کے واپس متعلقہ یونین کو نسل میں اندراج کے لئے ارسال کرے گا۔

(تاریخ وصولی جواب 24 اگست 2017)

لاہور: یوسی 88 اور 92 میں تجاوزات کے خاتمہ سے متعلقہ تفصیل

*6964: میاں محمد اسلم اقبال: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) یکم اگست 2015 سے اب تک ڈی سی او، لاہور کے پاس یوسی 88 اور یوسی 92 کی جانب سے ناجائز تجاوزات ختم کرنے کے حوالے سے کتنی درخواستیں موصول ہوئیں؟

(ب) ان درخواستوں پر محکمے نے کیا کارروائی کی، تفصیل سے ایوان کو آگاہ کیا جائے؟

(ج) کیا یہ درست ہے کہ عوام کے جانب سے دی گئی درخواستوں پر محکمہ صرف نشان لگا کر چلا جاتا ہے اور بعد میں لوگ محکمہ کے اہلکاروں سے مک مکا کر لیتے ہیں اور محکمہ برائے نام کارروائی کرتا ہے اور ان

ENCROACHMENTS کا مکمل خاتمہ نہیں کرتا؟

(د) اگر جزو "ج" کا جواب درست ہے تو کیا حکومت کے پاس کوئی ایسا میکنزم بھی ہے کہ رشوت لے کر تجاوزات کا آپریشن نہ کرنے والے کرپٹ اہلکاروں کو چیک کر کے ان کے خلاف قانونی کارروائی کر سکے۔ اگر میکنزم ہے تو وہ کیا ہے۔ تفصیل سے ایوان کو آگاہ کیا جائے۔

(تاریخ وصولی 4 اگست 2015 تاریخ تری سیل 15 ستمبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) یکم اگست 2015 سے اب تک ڈی سی او لاہور کی طرف سے یوسی 88 اور 92 کے حوالے سے ٹی ایم

اے سمن آباد ٹاؤن لاہور کو ناجائز تجاوزات ختم کرنے کے لئے کوئی درخواست موصول نہ ہوئی ہے۔

(ب) جواب جزو "الف" کے مطابق ہے۔

(ج) درست نہ ہے۔

(د) درست نہ ہے۔

(تاریخ وصولی جواب 30 جولائی 2017)

ڈسکہ شہر میں کھیلوں کے گراؤنڈ سے متعلقہ تفصیلات

*7027: ڈاکٹر محمد آصف باجوہ، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ ڈسکہ تحصیل ہیڈ کوارٹر ہے مگر اس شہر میں کوئی پلے گراؤنڈ نہ ہے؟
- (ب) کیا یہ بھی درست ہے کہ بچے کھیلنے کے لئے سکولوں اور کالجوں کے گراؤنڈ استعمال کرتے تھے مگر ان کی انتظامیہ نے اب ان میں داخلہ ممنوع کر دیا ہے؟
- (ج) کیا حکومت ڈسکہ شہر میں پلے گراؤنڈ بنانے کا ارادہ رکھتی ہے تو کب تک؟
- (تاریخ وصولی 27 اگست 2015 تاریخ ترسیل 19 اکتوبر 2015)

جواب

وزیر لوکل گورنمنٹ و کمیونٹی ڈویلپمنٹ

- (الف) یہ درست نہ ہے۔ ڈسکہ شہر میں نواز شریف میونسپل اسٹیڈیم کی صورت میں پلے گراؤنڈ موجود ہے۔
- (ب) میونسپل کمیٹی ڈسکہ کو عوام الناس کی طرف سے ایسی کوئی شکایت موصول نہ ہوئی ہے نہ ہی میونسپل کمیٹی کے کسی نمائندے نے شکایت کی ہے۔
- (ج) ڈسکہ شہر میں نواز شریف میونسپل اسٹیڈیم کی صورت میں پلے گراؤنڈ موجود ہے جو کہ 7 ایکڑ پر محیط ہے۔
- (تاریخ وصولی جواب 15 ستمبر 2017)

جھنگ: مقامی حکومت کے زیر انتظام محکمہ صحت کے ملازمین کے مسائل کی تفصیلات

*7059: جناب احسن ریاض فقیانہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) میونسپل کمیٹی جھنگ کے زیر انتظام محکمہ صحت کے تحت کتنے ملازمین کام کر رہے ہیں ان کی تفصیل عمدہ اور گریڈ وار بتائیں؟
- (ب) کیا یہ درست ہے کہ اس میونسپل کمیٹی میں کام کرنے والے محکمہ صحت کے ملازمین کو 2004 میں ملنے والا سکیل، سلیکشن گریڈ اور اس کے بقایا جات کی ادائیگی نہیں کی جا رہی ہے؟
- (ج) کیا یہ بھی درست ہے کہ حکومت کی طرف سے سال 2011 میں جو سروس سٹرکچر جاری کیا گیا وہ بھی

ان ملازمین کو نہیں دیا گیا۔ 30 فیصد الاؤنس جو کہ سیکرٹری لوکل گورنمنٹ نے منظور کیا تھا وہ بھی نہیں دیا جا رہا، گورنمنٹ کی طرف سے 1500 روپے ورک الاؤنس جو منظور ہوا ہے وہ بھی نہیں دیا جا رہا ہے اس کے علاوہ بھی کافی الاؤنس نہیں دیئے جا رہے ہیں، حکومت اس بابت کوئی ایکشن لینا چاہتی ہے اگر نہیں تو کیوں۔
(تاریخ وصولی 2 ستمبر 2015 تاریخ تریسیل 27 اکتوبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) بمطابق بجٹ میونسپل کمیٹی جھنگ کے ہیلتھ ملازمین کی کل آسامیاں 30 ہیں۔ جن میں 15 ملازمین اپنے عہدوں پر ڈیوٹی سرانجام دے رہے ہیں۔ جبکہ 15 ملازمین کی آسامیاں خالی ہیں۔ مکمل تفصیل تہہ "الف" ایوان کی میز پر رکھ دی گئی ہے۔

(ب) میونسپل کمیٹی میں کام کرنے والے محکمہ صحت کے ملازمین کو 2004 میں ملنے والا سکیل نمبر 6 جو کہ صرف ویکسینیشن کے لیے تھا۔ 2008 میں عطا کیا جا چکا ہے اور بقایا جات کی ادائیگی کر دی گئی ہے۔
(ج) i- حکومت کی طرف سے سال 2011 میں جاری کیا جانے والا سروس سٹرکچر ڈسٹرکٹ گورنمنٹ کی طرف سے متعلقہ ملازمین کو دیا جا چکا ہے۔

ii- 30% الاؤنس جو کہ سیکرٹری لوکل گورنمنٹ کی جانب سے منظور شدہ ہے وہ گورنمنٹ کی پالیسی کے مطابق ادا کیا جا رہا ہے۔

iii- گورنمنٹ کی طرف سے جاری کیا گیا۔ / 1500 روپے رسک الاؤنس جو صرف سکیل نمبر 1 تا 4 کے ملازمین کے لیے ہے مروجہ الاؤنس ڈسٹرکٹ ہیلتھ اتھارٹی جھنگ کے تحت درجہ چہارم کے ملازمین کو دیا جا رہا ہے۔

iv- ڈسٹرکٹ ہیلتھ اتھارٹی کے قیام کے بعد تمام مروجہ الاؤنس میونسپل کمیٹی جھنگ کے تمام ہیلتھ ملازمین کو دیئے جا رہے ہیں۔

(تاریخ وصولی جواب 24 اگست 2017)

ٹی ایم اے سائنگھ ہل: صفائی کی گاڑیوں سے متعلقہ تفصیلات

*7089: جناب طارق محمود باجوہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ٹی ایم اے سائنگھ ہل میں سیوریج کی صفائی کے لئے کتنی مشینیں موجود ہیں اگر جواب نہ میں ہے تو اس صفائی کا کیا بندوبست کیا جاتا ہے؟

(ب) ٹی ایم اے سائنگھ ہل کے پاس کچر اٹھانے والی کتنی گاڑیاں موجود ہیں، کتنی ٹھیک اور کتنی خراب ہیں؟

(ج) گزشتہ سال گاڑیوں کی دیکھ بھال کی مرمت اور ڈیزل کی مد میں کل کتنے اخراجات آئے، تفصیل سے بیان کریں؟

(تاریخ وصولی 7 ستمبر 2015 تاریخ ترسیل 27 اکتوبر 2015)

جواب

وزیر لوکل گورنمنٹ و کمیونٹی ڈویلپمنٹ

(الف) میونسپل کمیٹی سائنگھ کا Drainage System زیادہ تر نالیاں اور نالہ جات پر مشتمل ہے جن کی صفائی سینٹری ورکرز کرتے ہیں۔ میونسپل کمیٹی سائنگھ ہل کے پاس کوئی مشینری موجود نہ ہے۔

(ب) میونسپل کمیٹی سائنگھ ہل میں کوڑا کرکٹ اٹھانے کے لیے تین عدد ڈریکٹر بمبہ ٹرالیاں موجود ہیں۔ جو کہ تمام درست حالت میں ہیں۔

(ج) گزشتہ سال گاڑیوں کی دیکھ بھال کی مرمت اور ڈیزل کی مد میں۔ /40,23,346 روپے اخراجات آئے ہیں۔

(تاریخ وصولی جواب 24 اگست 2017)

اتوار بازاروں میں سٹال لگانے والوں کی رجسٹریشن کا مسئلہ

*7301: باؤ اختر علی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ حکومت نے صوبہ بھر کے اتوار بازاروں میں سٹال لگانے والوں کی رجسٹریشن کا فیصلہ کیا ہے؟

- (ب) اتوار بازاروں میں سٹال لگانے کا کیا طریقہ کار ہے؟
- (ج) کیا یہ درست ہے کہ ضلع لاہور میں متعلقہ افسران سٹال لگانے والے منظور نظر لوگوں کی رجسٹریشن کرتے ہیں سال 2013 تا 2015 ضلع لاہور میں کتنے لوگوں کی رجسٹریشن ہوئی، تفصیل بیان فرمائی جائے؟
- (د) حکومت سٹالوں کی رجسٹریشن شفاف بنانے کے لئے کیا اقدامات اٹھانے کا ارادہ رکھتی ہے؟
- (تاریخ وصولی 5 فروری 2016 تا تاریخ ترسیل 14 مارچ 2016)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے۔

(ب) اتوار بازار میں سٹال لگانے کے لیے درخواست بمعہ ایک عدد تصویر، شناختی کارڈ کی کاپی TMA کو دی جاتی ہے۔ گنجائش ہونے پر سٹال دیا جاتا ہے۔

(ج) منظور نظر لوگوں کی رجسٹریشن کی بات درست نہ ہے۔ سال 2013 تا 2015 ٹاؤن میونسپل

ایڈمنسٹریشن، داتا گنجانہ بخش ٹاؤن کے زیر انتظام شادمان بازار میں کل 12 لوگوں کی رجسٹریشن ہوئی۔ ٹی ایم اے، عزیز بھٹی ٹاؤن میں 2013 میں 96 سبزی سٹال 22 پھل فروٹ پرچوں 10 گوشت مرغی 6 اور

2014 میں 92 سبزی سٹال 20 پھل فروٹ پرچوں 8 گوشت مرغی 6 اور 2015 میں 93 سبزی سٹال

19 پھل فروٹ پرچوں 9 اور گوشت مرغی 6 سٹالز کی رجسٹریشن کی گئی۔ ٹی ایم اے گلبرگ ٹاؤن میں سال

2013 تا 2015 کے دوران جو لوگوں کی رجسٹریشن کی گئی ان کی تفصیل تتمہ "الف" ایوان کی میز پر رکھ دی

گئی ہے۔ ٹی ایم اے سمن آباد ٹاؤن انتظامیہ تین عدد اتوار بازاروں کا انعقاد کرتی ہے۔ ٹی ایم اے راوی ٹاؤن

لاہور میں سال 2013 تا 2015 میں 80 لوگوں کی رجسٹریشن ہوئی۔ ٹی ایم اے نیشنل ٹاؤن، اقبال ٹاؤن،

شالامار ٹاؤن اور واہگہ ٹاؤن میں کوئی اتوار بازار نہیں لگایا جاتا۔

(د) رجسٹریشن کے بابت کوئی شکایت موصول نہ ہوئی ہے جس سے یہ ظاہر ہوتا ہے کہ موجودہ طریقہ کار بڑا

جامع اور شفاف ہے۔

(تاریخ وصولی جواب 24 فروری 2017)

سرگودھا: ٹی ایم اے کے ریٹائرڈ ملازمین کو پنشن اور گریجویٹی کی ادائیگی

*7317: چودھری عامر سلطان چیمہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ٹی ایم اے سرگودھا میں یکم جنوری 2012 سے آج تک کتنے اور کون کونسے عہدوں کے ملازمین ریٹائرڈ ہوئے؟

(ب) کیا ان ریٹائرڈ ہونے والے ملازمین کو پنشن اور گریجویٹی ادا کر دی گئی ہے؟

(ج) کیا یہ درست ہے کہ گزشتہ دو سال سے ریٹائرڈ ہونے والے ملازمین کو ابھی تک پنشن اور گریجویٹی کی ادائیگی نہیں کی جا رہی، بغیر کسی میرٹ اور Criteria کے صرف من پسند افراد کو ادائیگیاں کی جا رہی ہیں؟

(د) کیا حکومت بقایا ریٹائرڈ ملازمین کو بھی پنشن اور گریجویٹی ادا کرنے کا ارادہ رکھتی ہے، تو کب تک، مکمل تفصیل سے ایوان کو آگاہ کیا جائے۔

(تاریخ وصولی 6 فروری 2016 تاریخ ترسیل 18 مارچ 2016)

جواب

وزیر لوکل گورنمنٹ و کمیونٹی ڈویلپمنٹ

(الف) 160 ملازمین ریٹائرڈ ہوئے جن میں سینٹری ورکر، آپریٹر، نائب قاصد، ڈرائیور، فائر مین، چوکیدار، الیکٹریشن، اوکڑے کلرک، بیلدار، آفس کلرک وغیرہ شامل ہیں۔ جسکی تفصیل تہتمہ "الف" ایوان کی میز پر رکھ دی گئی ہے۔

(ب) ان میں سے 143 ملازمین کو پنشن، گریجویٹی ادا کر دی گئی ہے جبکہ 17 ریٹائرڈ ملازمین کو ادائیگی کا پراسس جاری ہے۔ ان کو جلد ادائیگی کر دی جائے گی۔

(ج) یہ بات درست نہ ہے کہ ریٹائرڈ ہونے والے ملازمین کا ادائیگی نہ ہو رہی ہے بلکہ میرٹ کے مطابق اور فنڈز کی دستیابی پر ادائیگی کی جا رہی ہے۔

(د) پنشن اور گریجویٹی ریٹائرڈ ملازمین کا حق ہے بہت سے ملازمین کو پنشن، گریجویٹی ادا کر دی گئی ہے جبکہ 17 ریٹائرڈ ملازمین کو ادائیگی کا پراسس جاری ہے۔ ان کو جلد ادائیگی کر دی جائے گی۔

(تاریخ وصولی جواب 15 ستمبر 2017)

پی پی 32 سرگودھا میں تعمیر کردہ سڑکوں سے متعلقہ تفصیلات

*7319: چودھری عامر سلطان چیمہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی 32 سرگودھا میں "پکیاں سڑکاں سوکھے پینڈے پروگرام" کے تحت کل کتنی کماں کماں سڑکیں بنائی گئی ہیں؟
(ب) ان سڑکات کی تکمیل کی نوعیت اور ان پر کل کتنے اخراجات آئے، مکمل تفصیل سے ایوان کو آگاہ کیا جائے؟

(تاریخ وصولی 6 فروری 2016 تاریخ ترسیل 18 مارچ 2016)

جواب

وزیر لوکل گورنمنٹ و کمیونٹی ڈویلپمنٹ

(الف) حلقہ پی پی 32 میں محکمہ ہائی وے نے ایک سڑک بجالی سڑک از سرگودھا فیصل آباد روڈ تاکا نڈیوال روڈ براستہ چک نمبر 107 جنوبی چک نمبر 101 جنوبی اور چک نمبر 100 جنوبی لمبائی 8.20 KM تحصیل و ضلع سرگودھا اس پروگرام کے تحت تعمیر کی ہے۔

(ب) اس سڑک کا تخمینہ لاگت مبلغ 78.850 ملین تھا اور اس سڑک پر اخراجات کی مدد میں 67.874 ملین روپے ماہ جون 2016 تک خرچ ہوئے ہیں۔ اور رواں مالی سال 2016-17 مبلغ 5.845 ملین روپے لاگت آچکی ہے اس سڑک پر اب تک کل رقم 73.718 ملین روپے خرچ ہو چکے ہیں۔ سڑک کا کام مجموعی طور پر مکمل ہو چکا ہے۔

(تاریخ وصولی جواب 15 ستمبر 2017)

فیصل آباد:- صنعتوں سے مقامی حکومت کے وصول کردہ ٹیکسز کی تفصیل

*7378: جناب احسن ریاض فتیانہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) فیصل آباد کی فیکٹریوں اور کارخانوں سے سٹی ڈسٹرکٹ گورنمنٹ فیصل آباد اور ٹی ایم ایز اگر کوئی فیس / ٹیکس وصول کر رہی ہیں تو کس شرح سے اور کس مد میں سے ارہی ہیں؟

(ب) اس فیس / ٹیکس کے عوض سٹی ڈسٹرکٹ گورنمنٹ اور متعلقہ ٹی ایم ایز ان اداروں کو کیا کیا سہولیات فراہم کر رہی ہیں؟

(ج) کیا اداروں کے استعمال شدہ Wastage کو مناسب طریقے سے ڈسپوز آف کرنا ٹی ایم ایز اور سٹی ڈسٹرکٹ گورنمنٹ کی ذمہ داری ہے اگر ہاں تو پھر کیا یہ اپنی ذمہ داریاں پوری کر رہے ہیں اگر نہیں تو اس کی وجوہات کیا ہیں؟

(تاریخ وصولی 12 فروری 2016ء تاریخ ترسیل 26 مارچ 2016ء)

جواب

وزیر لوکل گورنمنٹ و کمیونٹی ڈویلپمنٹ

(الف) پنجاب لوکل گورنمنٹ ایکٹ 2013 / 01-01-2017 سے نافذ ہے۔ قبل ازیں لوکل گورنمنٹ آرڈیننس 2001 کے تحت سٹی ڈسٹرکٹ گورنمنٹ فیکٹریوں / کارخانوں سے لائسنس / پرمٹ فیس وصول کر رہی تھی جس کے شیڈول کی کاپی تتمہ "الف" ایوان کی میز پر رکھ دی گئی ہے۔ اس کے علاوہ TMA's فیکٹریوں / کارخانوں سے درج ذیل شرح کے حساب سے وصول کر رہی تھیں:

قسم فیکٹری	لائپورٹاؤن	مدینہ ٹاؤن	اقبال ٹاؤن	جناح ٹاؤن
کھی ملز	50000	50000	50000	30000
فلور ملز	50000	50000	60000	10000
دال فیکٹری	10000		15000	10000
صابن فیکٹری	30000	30000	30000	25000
پلاسٹک فیکٹری	3000	3000	25000	10000
فوڈ فیکٹری	20000	20000	8000	30000
مرچ پسانی فیکٹری	10000	10000	15000	2000

(ب) ایسے اداروں تک خام مال کی رسائی کے سولنگ، سٹرکات جہاں ضرورت ہو سروس روڈ اور مین روڈ پر سٹریٹ لائٹ، ٹریفک سگنل کنٹرول وغیرہ مہیا کیا جاتا ہے۔

(ج) اداروں کی استعمال شدہ Wastage کو مناسب طریقے سے ڈسپوز آف کرنا سٹی ڈسٹرکٹ گورنمنٹ کی ذمہ داری تھی جو اب فیصل آباد ویسٹ مینجمنٹ کمپنی (FWMC) کے ذریعے احسن انداز سے ادا کی جا رہی ہے۔

(تاریخ وصولی جواب 18 ستمبر 2017)

ڈیرہ غازی خان: ٹرانسپیرینس ایریا میں ڈویلپمنٹ کے کاموں سے متعلقہ تفصیلات
*7502: خواجہ محمد نظام المحمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) کیا یہ درست ہے کہ ڈیرہ غازی خان کے ٹرانسپیرینس ایریا میں ترقی کے کام ٹرانسپیرینس ایریا ڈویلپمنٹ پروگرام TADP کے تحت کروائے جاتے ہیں؟

(ب) اگر جواب اثبات میں ہے تو یکم جنوری 2014 سے آج تک اس ایریا میں کون کونسے ترقیاتی کام اس پراجیکٹ کے تحت شروع کئے گئے، ان منصوبہ جات کے نام اور تخمینہ لاگت بتائیں؟

(ج) اس عرصہ کے دوران TADP کو کتنا فنڈ ملا، کتنا خرچ ہوا اور کتنا Lapse ہوا، اور کتنا باقی ہے وہ کس کے اکاؤنٹ میں پڑا ہوا ہے۔

(تاریخ وصولی 24 فروری 2016 تاریخ ترسیل 3 جون 2016)

جواب

وزیر لوکل گورنمنٹ و کمیونٹی ڈویلپمنٹ

(الف) جی ہاں یہ درست ہے کہ ٹرانسپیرینس ایریا ڈویلپمنٹ پراجیکٹ TADP منظور شدہ PC-I کے مطابق ٹرانسپیرینس ایریا ڈیرہ غازی خان میں ترقیاتی کام کروا رہا ہے۔

(ب) مالی سال 2014-15، 2015-16 اور 2016-17 میں 2.198 ارب روپے کی لاگت سے درج ذیل کام مکمل کروائے گئے۔

ٹرانسپیرینس ایریا ڈیرہ غازی خان میں 142 کلومیٹر طویل پختہ روڈ تکمیل کے آخری مرحلے میں ہیں۔ جن پر اب تک 1235 ملین روپے خرچ ہو چکے ہیں۔ جسکی تفصیل (تتمہ الف) ایوان کی میز پر رکھ دی گئی ہے۔

مالی سال 2014 سے 2016-17 تک 740 دیہی تنظیموں کے ذریعے غریب قبائلوں کو 15195 (50 واٹ) سولر سسٹم مہیا کیے گئے۔ جس پر 516 ملین روپے خرچ ہوئے۔ جس کی تفصیل (تتمہ ب) ایوان کی میز پر رکھ دی گئی ہے۔

مالی سال 2014 سے 2016-17 تک 277 کمیونٹی سکیموں کے ذریعے بنیادی سہولیات 217 ملین روپے کی لاگت سے فراہم کی گئیں۔ جس کی تفصیل (تتمہ ج) ایوان کی میز پر رکھ دی گئی ہے۔
12.15 ملین روپے کی لاگت سے BHU 10 اور 10 وٹرنری سنٹرز اور 41 کمیونٹی بی ایم پی چوکیوں کو 3000 اور 100 واٹ کے سولر سسٹم مہیا کیے گئے ہیں۔ جس کی تفصیل (تتمہ د) ایوان کی میز پر رکھ دی گئی ہے۔

60 ملین روپے کی لاگت سے 800 قبائلی نوجوانوں کی مختلف شعبہ جات میں ٹریننگ ہو رہی ہے۔ کمیونٹی کے کام بطور کنسلٹی NRSP ذمہ دار ہے۔ تمام مکمل کاموں کی مانیٹرنگ بذریعہ NRSP اور ECSP سرانجام دی جا رہی ہے۔

PMU TADP نے Geo Tagging کے ذریعے PITB سے موثر سسٹم بنوایا ہوا ہے۔ 15260 فراہم کردہ 50 واٹ سسٹم کی 13 ہزار Geo Tagging سسٹم پر موجود ہیں۔ کمیونٹی ڈویلپمنٹ اور روڈز کی تعمیر کے کاموں کی ہر مرحلے پر Geo Tagging تصویریں سسٹم پر موجود ہیں۔ تمام مکمل شدہ سکیموں کی تھرڈ پارٹی تصدیق (TPV) بذریعہ ڈائریکٹر جنرل مانیٹرنگ اینڈ ایو لیشن کرائی جا چکی ہے۔

(ج)

نمبر شمار	سال	مختص رقم	فراہم شدہ رقم	خرچ	بقایا
	2014-15	583 ملین	468 ملین	468 ملین	--
	2015-16	1000 ملین	1000 ملین	1000 ملین	--
	2016-17	1450 ملین	1450 ملین	1450 ملین	--

(تاریخ وصولی جواب 18 ستمبر 2017)

لاہور ویسٹ مینجمنٹ کمپنی اور البراک کمپنی میں کچرا خریدنے سے متعلقہ تفصیلات

*7572: جناب محمد شعیب صدیقی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ لاہور ویسٹ مینجمنٹ کمپنی کا ترکی کی کمپنی البراک کے ساتھ کچرا خریدنے کا معاہدہ ہوا ہے اگر جواب ہاں میں ہے تو کچرا کس بھاء بیچا جا رہا ہے معاہدہ کی کاپی ایوان میں پیش کی جائے؟
(ب) اگر جواب اثبات میں ہے تو معاہدہ کے آغاز سے فروری 2016 تک کتنا (وزن) کچرا فروخت کیا گیا اور اس سے کتنی آمدن ہوئی؟

(ج) لاہور ویسٹ مینجمنٹ یا البراک کمپنی اس کچرے کو کہاں اور کس طرح سے Dispose کرتی ہے اور اس سے کیا پیداوار حاصل کی جاتی ہے تفصیل سے ایوان کو آگاہ فرمایا جائے؟
(تاریخ وصولی 17 مارچ 2016 تاریخ ترسیل 11 جون 2016)

جواب

وزیر لوکل گورنمنٹ و کمیونٹی ڈویلپمنٹ

(الف) لاہور ویسٹ مینجمنٹ کمپنی اور ترک کمپنی البراک کے درمیان کچرا خریدنے کا کوئی معاہدہ نہیں ہوا ہے۔ LWMC کا دو ترک کمپنیوں Albayrak اور Ozpak کے ساتھ صرف کچرا اٹھانے اور مختص جگہوں (Dump site/landfill) تک کچرا پہنچانے کا معاہدہ ہوا ہے۔ سابقہ 134 یونین کونسلز میں سے Albayrak اور 127 یونین کونسلز میں سے Ozpak کوڑا اکٹھا کر کے مختص کردہ جگہ پر پہنچاتے ہیں۔

(ب) معاہدہ کے تحت LWMC البراک کو کچرا اٹھانے اور Land fill تک پہنچانے کے لئے پیسے دیتی ہے۔

(ج) البراک لاہور شہر کا کچرا LWMC کی Land fill تک پہنچاتی ہے۔ اس سے ابھی تک کوئی پیداوار نہ ہو رہی ہے۔

(تاریخ وصولی جواب 18 ستمبر 2017)

لاہور کے کچھ میونسپل اور ٹاؤن آفیسر کرپشن میں ملوث ہیں

*7584: محترمہ حنا پرویز بٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) کیا یہ درست ہے کہ سیکرٹری لوکل گورنمنٹ نے مورخہ 4-2010-5 کو ایک سمری Move کی کہ لاہور کے کچھ میونسپل اور ٹاؤن آفیسر کرپشن اور دیگر جرائم میں ملوث ہیں لہذا انہیں آئندہ اپنی سروس میں لاہور کے کسی بھی ٹاؤن میں تعینات نہ کیا جائے جسے جناب وزیر اعلیٰ پنجاب نے مورخہ 2-2011-3 کو منظور کیا؟

(ب) اگر جواب درست ہے تو وہ کون کون سے میونسپل اور ٹاؤن آفیسر تھے جن کی لاہور پوسٹنگ پر پابندی لگائی تھی؟

(ج) کیا جناب وزیر اعلیٰ کے احکامات پر عمل درآمد کرتے ہوئے یہ میونسپل اور ٹاؤن آفیسر لاہور سے باہر تعینات ہیں یا اس حکم کی خلاف ورزی کرتے ہوئے ان میں سے کوئی لاہور میں بھی تعینات ہے؟

(د) اگر ان احکامات کی خلاف ورزی کی گئی ہے تو وہ کونسا میونسپل اور ٹاؤن آفیسر ہے اور اسے کن وجوہات پر لاہور میں تعینات کیا ہوا ہے؟

(تاریخ وصولی 26 مارچ 2016 تاریخ ترسیل 11 جون 2016)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ شہر لاہور کے کچھ ٹاؤنز میں تعینات آفیسرز کے تبادلے کی سمری مورخہ

2010-04-05 کو وزیر اعلیٰ پنجاب کو بذریعہ چیف سیکریٹری بھجوائی گئی۔ سیکریٹری برائے وزیر اعلیٰ

پنجاب نے کمشنر لاہور کو اپنے views بیان کرنے کی ہدایت کی۔ کمشنر لاہور نے انہیں آفیسرز کے کام کو مد نظر رکھتے ہوئے اپنے خیالات بیان کئے۔ وزیر اعلیٰ پنجاب نے کمشنر لاہور کے views کو مد نظر رکھتے ہوئے مورخہ 2010-05-22 کو سمری مسترد کر کے محکمہ کو واپس بھجوا دی۔

(ب) کسی بھی آفیسر کی لاہور میں تعیناتی پر پابندی نہ لگائی گئی تھی۔

(ج) وزیر اعلیٰ پنجاب کیا احکامات کے برعکس کسی بھی آفیسر کو تعینات نہ کیا گیا ہے۔

(د) لاہور میں آفیسرز کی تعیناتی سے متعلق وزیر اعلیٰ پنجاب کے کسی بھی حکم کی خلاف ورزی نہ کی گئی ہے۔

(تاریخ وصولی جواب 15 ستمبر 2017)

لاہور:- مخدوش و بوسیدہ عمارتوں سے متعلقہ تفصیلات

*7605: ڈاکٹر عالیہ آفتاب: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) لاہور شہر میں ناقابل استعمال بوسیدہ عمارات کی تعداد کیا ہے؟
 (ب) کیا ان بوسیدہ عمارات کے مالکان کو کوئی نوٹس جاری کئے گئے ہیں؟
 (ج) اگر جواب اثبات میں ہے تو ان نوٹسز کی روشنی میں محکمہ نے کیا کارروائی کی ہے ایوان کو تفصیل سے آگاہ کیا جائے؟

(تاریخ وصولی 31 مارچ 2016 تاریخ ترسیل 20 مئی 2016)

جواب

وزیر لوکل گورنمنٹ و کمیونٹی ڈویلپمنٹ

(الف) میونسپل کارپوریشن لاہور کے بلڈنگ کنٹرول ایریا میں متعلقہ ٹی ایم کی طرف سے 17-2016 میں کیے گئے سروے کے مطابق ناقابل استعمال بوسیدہ عمارت کی تعداد 294 ہے۔ جس کی تفصیل حسب ذیل ہے:-

نمبر شمار	نام ٹاؤن	تعداد
1	داتا گنج بخش ٹاؤن	151
2	سمن آباد ٹاؤن	34
3	اقبال ٹاؤن	20
4	گلبرگ ٹاؤن	27
5	نشتہ ٹاؤن	4
6	واہگہ ٹاؤن	20
7	عزیز بھٹی ٹاؤن	10
8	شالیمار ٹاؤن	10

18
294

راوی ٹاؤن
ٹوٹل

9

(ب) پنجاب لوکل گورنمنٹ ایکٹ 2013 کے سیکشن (1,3) 138 کے تحت حاصل اختیار پر ان عمارتوں میں رہائش پذیر تمام مالکان / قابضان کے خلاف زیر سیکشن 34 پیرا 2,3,4 شیڈول ہشتم نوٹسز جاری کیے گئے ہیں۔

(ج) نوٹسز کی روشنی میں متعلقہ TMAs کی طرف سے کی گئی کارروائی کی تفصیل ایوان کی میز پر رکھ دی گئی ہے۔

(تاریخ وصولی جواب 15 ستمبر 2017)

ڈسکہ شہر کی روڈز سے واپڈا کے پول ہٹانے سے متعلقہ تفصیلات

*7709: ڈاکٹر محمد آصف باجوہ، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ بنک روڈ کے دونوں اطراف سروس روڈ کے درمیان میں واپڈا والوں کے کھمبے / پول موجود ہیں جس سے ٹریفک کا نظام متاثر ہوتا ہے؟

(ب) کیا یہ بھی درست ہے کہ سمبڑیال روڈ ڈسکہ معراج چوک کے قریب ایک ٹرانسفارمر لگا ہوا ہے جو کہ دو پول کے درمیان ہے اس ٹرانسفارمر کے دونوں پول سڑک کے درمیان واقع ہیں جس سے ٹریفک کا نظام متاثر ہوتا ہے

(ج) کای ٹی ایم اے ڈسکہ / حکومت ان پولز کو سڑک کے درمیان سے ہٹانے کے لئے واپڈا کو مراسلہ تحریر کرنے کا ارادہ رکھتی ہے کب تک مکمل تفصیلات فراہم کی جائیں؟

(تاریخ وصولی 13 اپریل 2016 تاریخ ترسیل 2 جولائی 2016)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ بجلی کے کھمبے اور پول سروس روڈ کے درمیان میں نصب ہیں۔

(ب) یہ بھی درست ہے کہ معراج چوک میں نصب شدہ ایک ٹرانسفارمر ٹریفک کے نظام کو متاثر کر رہا ہے۔

(ج) میونسپل کمیٹی ڈسکہ نے مورخہ 22.06.2017 کو ایکسین واپڈاکو مراسلہ جاری کیا ہے کہ بنک روڈ کے دونوں اطراف کے سروس روڈ سے کھمبے اور پول اور سمبڑیال روڈ ڈسکہ معراج چوک کے قریب سے ٹرانسفارمر اور پول کو سڑک کے درمیان سے جلد از جلد ہٹائے جائیں تاکہ ٹریفک کے مسائل دور کیے جا سکیں۔ مراسلہ تتمہ الف پر لفظ ہے۔ تاہم واپڈاکو کی طرف سے اب تک کوئی کارروائی عمل میں نہ لائی گئی ہے۔

(تاریخ وصولی جواب 15 ستمبر 2017)

بہاولپور شہر میں پیچ ورک سے متعلقہ تفصیلات

*7729: ڈاکٹر محمد افضل: کیا وزیر لوکل گورنمنٹ و کمیونٹی ڈویلپمنٹ از راہ نوازش بیان فرمائیں گے کہ:-

(الف) بہاولپور شہر میں سال 11-2010 سے اب تک سڑکوں کے پیچ ورک کی مد میں کتنی رقم خرچ کی گئی اور یہ کام کن ٹھیکیداروں سے کروایا گیا ٹھیکیداروں کے نام، پتہ جات اور ان کو دیئے گئے کام کی تفصیلات کیا ہیں؟

(ب) کیا یہ درست ہے کہ پیچ ورک میں ناقص میٹریل استعمال کیا گیا ہے؟

(ج) اگر جزو (ب) کا جواب اثبات میں ہے تو کیا حکومت ناقص میٹریل کے استعمال کی تحقیقات کروانے اور ملوث افراد کے خلاف کارروائی کا ارادہ رکھتی ہے تو کب تک ایوان کو تفصیلات سے آگاہ کیا جائے؟

(تاریخ وصولی 15 اپریل 2016 تاریخ ترسیل 20 جولائی 2016)

جواب

وزیر لوکل گورنمنٹ و کمیونٹی ڈویلپمنٹ

(الف) بہاولپور شہر میں 11-2010 سے 16-2015 میں پیچ ورک کیا ہے اور یہ کام محکمہ نے خود کروایا ہے۔ تارکول - /2264190 روپے میں گورنمنٹ کی منظور شدہ ریفاؤنڈری پاک عرب کمپنی سے خریدی گئی ہے۔ جس کی چیک کی کاپی تتمہ "الف" ایوان کی میز پر رکھ دی گئی ہے۔ اور بجری بھی گورنمنٹ کے منظور شدہ ایکوائری، سیکھاں والی سرگودھا سے خریدی گئی ہے۔ جس کے واچر کی کاپی تتمہ "ب" ایوان کی میز پر رکھ دی گئی ہے۔

(ب) جی ہاں یہ درست ہے کہ پیچ ورک کا جو کام کروایا گیا ہے محکمہ نے اپنی لیبر سے اپنی نگرانی میں کروایا ہے اور کوئی ناقص میٹریل استعمال نہ ہوا ہے۔

(ج) محکمہ نے تیج ورک کا کام خود اپنی لیبر سے کروایا ہے جو کہ منظور شدہ تصریحات کے مطابق ہے اور میٹر میل حکومت کی منظور شدہ ایکوائری اور ریفاؤنڈری سے خرید گیا ہے۔ لہذا کوئی ناقص میٹر میل استعمال نہ ہوا ہے اور کسی قسم کی کاروائی زیر غور نہ ہے۔

(تاریخ وصولی جواب 15 ستمبر 2017)

بہاولپور، نورپور، نورنگا، ہیڈراجگان سڑک کی از سر نو تعمیر سے متعلقہ تفصیلات

*7732: ڈاکٹر محمد افضل: کیا وزیر لوکل گورنمنٹ و کمیونٹی ڈویلپمنٹ از راہ نوازش بیان فرمائیں گے کہ:-
(الف) کیا یہ درست ہے کہ ضلع بہاولپور کی سڑک نورپور، نورنگا، بہاولپور۔ ہیڈراجگان بری طرح ٹوٹ پھوٹ کا شکار ہے؟

(ب) کیا یہ بھی درست ہے کہ متعلقہ حکام کے علم میں ہونے کے باوجود اس سڑک کی مرمت و بحالی پر نامعلوم وجوہات کی بنا پر کوئی توجہ نہیں دی جا رہی؟

(ج) گزشتہ 5 سال میں اس سڑک کی کتنی دفعہ مرمت کی گئی اور کتنی رقم سال وار خرچ کی گئی؟

(د) کیا حکومت اس سڑک کی فوری مرمت / بحالی کا ارادہ رکھتی ہے اگر نہیں تو ایوان کو آگاہ کیا جائے؟

(تاریخ وصولی 15 اپریل 2016 تاریخ ترسیل 20 جولائی 2016)

جواب

وزیر لوکل گورنمنٹ و کمیونٹی ڈویلپمنٹ

(الف) جی ہاں درست ہے۔

(ب) جی نہیں اس سڑک پر خصوصی توجہ دی جا رہی ہے۔ جسکی تفصیل جز "د" میں دی گئی ہے۔

(ج) اس سڑک پر پچھلے پانچ سال میں کوئی رقم خرچ نہ ہوئی ہے۔

(د) اس سڑک بہاولپور، نورپور، نورنگا، ہیڈراجگان کاٹینڈر Process مکمل ہو چکا ہے اور جلد

ہی سب سے کم بولی والے کنٹریکٹر کو ایوارڈ کر دیا جائے گا اور تقریباً / 60,00,000 روپے اس سڑک پر

خرچ کیے جائینگے۔ (تفصیل تتمہ "الف" ب "ایوان کی میز پر رکھ دی گئی ہے)

(تاریخ وصولی جواب 15 ستمبر 2017)

عزیز بھٹی ٹاؤن لاہور میں ناجائز تجاوزات کی بھرمار و دیگر تفصیلات

*7742: محترمہ حنا پرویز بٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

- (الف) کیا یہ درست ہے کہ فتح گڑھ، مسلم آباد عزیز بھٹی ٹاؤن لاہور کے دکانداروں نے افسروں کی ملی بھگت سے ناجائز تجاوزات قائم کر رکھی ہیں جس سے ٹریفک تو کیا پیدل چلنا بھی مشکل ہو چکا ہے؟
- (ب) کیا یہ بھی درست ہے کہ ٹی ایم اے کے افسران ان دکانداروں سے منتہلی بھتہ وصول کرتے ہیں جس کی وجہ سے یہ ناجائز تجاوزات ابھی تک قائم ہیں؟
- (ج) کیا حکومت نے اس معاملہ پر کوئی انکوائری کی ہے تو کب، اس کی رپورٹ فراہم کی جائے گی؟
- (د) اگر جواب اثبات میں ہے تو کیا متعلقہ انتظامیہ اس مسئلہ کو حل کرنے کا ارادہ رکھتی ہے اگر ہاں تو کب تک؟

(تاریخ وصولی 18 اپریل 2016 تاریخ ترسیل 20 جولائی 2016)

جواب

وزیر لوکل گورنمنٹ و کمیونٹی ڈویلپمنٹ

(الف) درست نہ ہے۔ اس ضمن میں روزانہ کی بنیاد پر تجاوزات کندگان کے خلاف اپریشن کر کے انکاسامان گرفت میں لے کر تہہ بازاری سٹور میں جمع کروادیا جاتا ہے۔

(ب) درست نہ ہے۔ بلکہ روزانہ کی بنیاد پر تجاوزات کے خلاف اپریشن کیا جاتا ہے۔

(ج) درست نہ ہے۔

(د) ٹاؤن انتظامیہ اس معاملہ میں مستعدی سے اپنے کام کو انجام دے رہی ہے تاہم اس مسئلہ پر روزانہ کی بنیاد پر اپریشن کیا جاتا ہے اور مختلف سڑکوں پر انکروچمنٹ کیمپ بھی لگائے ہوئے ہیں اور اس مسئلہ کو جلد ختم کر دیا جائے گا۔

(تاریخ وصولی جواب 15 ستمبر 2017)

بہاولپور کے لاری اڈہ میں سہولیات کی فراہمی سے متعلقہ تفصیلات

*7883: ڈاکٹر سید وسیم اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

بہاولپور شہر کے لاری اڈہ میں حکومت کیا کیا سہولیات فراہم کرنے کی ذمہ دار ہے کیا یہ درست ہے کہ لاری اڈہ کی حالت مخدوش ہے راستوں کا برا حال ہے اور مسافروں کو صاف اور گرمیوں میں ٹھنڈا پانی فراہم کرنے کی سہولیات ناپید ہیں اور رات کو لائٹوں کا نظام بھی درہم برہم ہے حکومت کب تک اس کو بہتر کرے گی؟

(تاریخ وصولی 12 مئی 2016 تاریخ ترسیل 12 اگست 2016)

جواب

وزیر لوکل گورنمنٹ و کمیونٹی ڈویلپمنٹ

اس ضمن میں حکومت کی جانب سے لاری اڈہ میں درج ذیل سہولیات فراہم کی جا رہی ہیں:

- 1- مسافروں کے لئے مسافر خانہ / ویٹنگ روم موجود ہے۔
- 2- مسافروں کے لئے ٹھنڈا پانی فراہم کرنے کے لئے تین عدد الیکٹرک واٹر کولر نصب ہیں اور پانی باقاعدہ طور پر فراہم کیا جا رہا ہے۔
- 3- مسافروں کے لئے اڈہ پر لیٹرین تعمیر شدہ ہیں۔
- 4- لاری اڈہ / منی ویگن اسٹینڈ وغیرہ لائٹس بذریعہ الیکٹریشن چیک کر دی گئی ہیں اور تمام لائٹس چالو ہو چکی ہیں۔ اس کے علاوہ کسی بھی وقت لائٹس خراب ہونے پر یا شکایت ہونے پر فوری طور پر درستی کر دی جاتی ہے۔

مزید برآں مرمت / نگہداشت کے لئے سال رواں میں مبلغ / 50,00,000 روپے مختص شدہ

تھے۔ جن کے محاذ ٹینڈر اوپن کروا کر ورک آرڈر جاری کیا جا چکا ہے۔ یہ کام A.C ٹرینل پر کرایا جا رہا ہے جبکہ %35 کام ہو چکا ہے اور بقیہ کام کی تکمیل کے لئے ہر ممکن عمل کو یقینی بنایا جا رہا ہے۔

(تاریخ وصولی جواب 15 ستمبر 2017)

رائے ممتاز حسین بابر

سیکرٹری

لاہور

17 ستمبر 2017

بروز منگل مورخہ 19 ستمبر 2017 کو محکمہ لوکل گورنمنٹ و کمیونٹی ڈویلپمنٹ کے سوالات و جوابات کی
فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	سردار شہاب الدین خان سیہڑ	4549-1925-1927
2	محترمہ خدیجہ عمر	4688-4686-4684
3	محترمہ نگہت شیخ	5727-5513-5512
4	ڈاکٹر نوشین حامد	3970
5	محترمہ نبیلہ حاکم علی خاں	4201
6	چودھری اشرف علی انصاری	5186-4966
7	ڈاکٹر سید وسیم اختر	7883-5069
8	الحاج محمد الیاس چنیوٹی	6452-5797
9	جناب طارق محمود باجوہ	7089-6181
10	ڈاکٹر نجمہ افضل خان	6304
11	قاضی احمد سعید	6500
12	میاں محمد اسلم اقبال	6964-6868
13	میاں طارق محمود	6915-6874
14	محترمہ راحیلہ انور	6888
15	ڈاکٹر محمد آصف باجوہ، ایڈووکیٹ	7709-7027
16	جناب احسن ریاض فقیانہ	7378-7059
17	باوا اختر علی	7301
18	چودھری عامر سلطان چیمہ	7319-7317
19	خواجہ محمد نظام الممحمود	7502
20	جناب محمد شعیب صدیقی	7572

7742_7584	محترمہ حنا پرویز بٹ	21
7605	ڈاکٹر عالیہ آفتاب	
7732_7729	ڈاکٹر محمد افضل	